

## पीएम मोदी को ऑर्डर ऑफ ओमान सम्मान मिला

**सुल्तान हैथम ने सम्मानित किया**

**भारत-ओमान ने ट्रेड एग्रीमेंट पर साइन किए ओमान (एजेंसी)**

प्रधानमंत्री नरेंद्र मोदी को ओमान का दूसरा सर्वोच्च सम्मान मिला है। उन्हें सुल्तान हैथम बिन तारिक ने ऑर्डर ऑफ ओमान से सम्मानित किया है। इससे पहले दोनों नेताओं ने द्विपक्षीय बैठक की। इस दौरान भारत और ओमान के बीच व्यापार समझौते पर साइन हुए। समझौते से भारत के टेक्सटाइल, फुटवियर, ऑटोमोबाइल, जेम्स एंड ज्वेलरी, रिन्यूएबल एनर्जी और ऑटो कंपोनेंट्स जैसे सेक्टरों को सीधा फायदा होगा। इस पर नवंबर 2023 में बातचीत शुरू हुई थी। इससे पहले पीएम ने बताया कि भारत और ओमान के बीच होने वाला व्यापक आर्थिक साझेदारी समझौता यानी सीईपीए आने वाले कई दशकों तक दोनों देशों के रिश्तों की दिशा तय करेगा। उन्होंने इसे दोनों देशों के साझा भविष्य का खाका बताया।

**मोदी बोले- ओमान से दोस्ती नहीं बदलेगी**

ओमान पहुंचे पीएम मोदी ने गुरुवार को कहा कि कितने भी मौसम बदल जाए लेकिन भारत से



**भारत-ओमान के बीच CEPA समझौता होगा**

भारत-ओमान बिजनेस समिट में मोदी ने कहा, आज हम एक ऐतिहासिक निर्णय ले रहे हैं जिसकी गूंज आने वाले दशकों तक सुनाई देगी। व्यापक आर्थिक साझेदारी समझौता हमें 21वीं सदी में नए विश्वास और नई ऊर्जा से भर देगा। यह हमारे साझा भविष्य की रूपरेखा है। इससे हमारे व्यापार को बढ़ावा मिलेगा, निवेश को नया आत्मविश्वास मिलेगा और हर क्षेत्र में अवसरों के नए दरवाजे खुलेंगे।

उनकी दोस्ती नहीं बदलेगी। उन्होंने राजधानी मस्कट में भारतीय प्रवासियों को भी संबोधित किया। उन्होंने प्रवासी भारतीयों की तारीफ करते हुए कहा कि वे जहां भी जाते हैं, वहां की विविधता की तारीफ करते हैं। पीएम मोदी बुधवार शाम को

ओमान की राजधानी मस्कट पहुंचे थे। एयरपोर्ट पर ओमान के रक्षा मामलों के उप प्रधानमंत्री सैयद शिहाब बिन तारिक अल सईद ने मोदी का स्वागत किया। दोनों नेताओं ने औपचारिक बातचीत भी की। रात में सईद ने पीएम मोदी के लिए डिनर भी रखा।

**नई दिल्ली (एजेंसी)**


विकसित भारत गारंटी फॉर रोजगार एंड आजीविका मिशन (ग्रामीण) बिल यानी विकसित भारत जी राम जी पर कृषि मंत्री शिवराज सिंह ने गुरुवार को लोकसभा में जवाब दिया। इस दौरान विपक्ष ने बिल के विरोध में जमकर नारेबाजी की। विपक्षी सांसद वेल में पहुंच गए और कागज फेंके। हंगामे के बीच बिल ध्वनि मत से पास हो गया।

शिवराज सिंह चौहान ने कहा, मनरेगा का नाम पहले पहले महात्मा गांधी के नाम पर नहीं रखा गया। वो तो पहले नरेगा थी। बाद में जब 2009 के चुनाव आए तब चुनाव और वोट के कारण महात्मा गांधी याद आए। बापू याद आए। तब उसमें जोड़ा गया महात्मा गांधी। इससे पहले विपक्ष ने इस बिल के विरोध में संसद परिसर में मार्च निकाला। इसमें विपक्ष के 50 से ज्यादा सांसदों ने हिस्सा लिया और विकसित भारत जी राम जी बिल वापस लेने के नारे लगाए। बुधवार को लोकसभा में विकसित भारत जी राम जी बिल पर 14 घंटे चर्चा हुई। कार्यवाही देर रात 1:35 बजे तक चली। इसमें 98 सांसदों

## बदल गया मनरेगा का नाम

## ‘जी राम जी’ बिल लोकसभा से पास

## शिवराज बोले- चुनावी फायदे के लिए जोड़ा था गांधी का नाम



ने हिस्सा लिया। यह 20 साल पुराने एमजीनरेगा एक्ट की जगह लेगा। उधर राज्यसभा में शाम 6.50 बजे बिल पर चर्चा शुरू हो गई है। इसके पहले राज्यसभा में सरस्तेनबल हार्नेसिंग एंड एडवांसमेंट ऑफ न्यूक्लियर एनर्जी फॉर ट्रांसफॉर्मिंग इंडिया बिल पास कर दिया गया।

**राज्यसभा में विकसित भारत जी राम जी बिल पेश-** केंद्रीय कृषि मंत्री शिवराज सिंह चौहान ने राज्यसभा में विकसित भारत गारंटी फॉर रोजगार एंड आजीविका मिशन (ग्रामीण) बिल यानी विकसित भारत जी राम जी बिल पेश किया।

**संसद में बुधवार की कार्यवाही की बड़ी बातें...**

5 हजार से ज्यादा सरकारी स्कूलों में एक भी स्टूडेंट नहीं- देशभर में 10.13 लाख सरकारी स्कूलों में से 5,149 में एक भी छात्र नहीं है। 2024-25 शैक्षणिक सत्र में जौरो नामांकन वाले इन स्कूलों में से 70% से ज्यादा तेलंगाना व पश्चिम बंगाल में हैं। यह जानकारी शिक्षा मंत्रालय ने संसद में दी है। शून्य या 10 से कम छात्र वाले स्कूलों की संख्या में बीते दो साल में 24% की बढ़ोतरी हुई है। 43 ओटीटी प्लेटफॉर्मों की पहुंच देशभर में बढ़- केंद्रीय सूचना एवं प्रसारण राज्य मंत्री एल मुरुगन ने एक सवाल के जवाब में लोकसभा में बताया कि 43 ओटीटी प्लेटफॉर्मों की पहुंच को ब्लॉक कर दिया गया है। यह कार्यवाई उन प्लेटफॉर्मों के खिलाफ की गई है, जो कानून द्वारा प्रतिबंधित कंटेंट प्रसारित कर रहे थे। लोग गूगल पर विकसित भारत जी राम जी के बारे में सर्व कर रहे हैं।

**राज्यसभा में परमाणु ऊर्जा से जुड़ा शांति बिल पास**

राज्यसभा में गुरुवार को सरस्तेनबल हार्नेसिंग एंड एडवांसमेंट ऑफ न्यूक्लियर एनर्जी फॉर ट्रांसफॉर्मिंग इंडिया बिल ध्वनिमत से पास कर दिया गया। परमाणु ऊर्जा राज्य मंत्री जितेंद्र सिंह बोले- एक साल तक बातचीत के बाद बिल लाए हैं-राज्यसभा में शांति विधेयक पर चर्चा का जवाब देते हुए परमाणु ऊर्जा राज्य मंत्री जितेंद्र सिंह ने कहा, इस बिल पर एक साल से अधिक समय तक विचार-विमर्श करने के बाद हम इस मुकाम पर पहुंचे हैं। टेक्नोलॉजी में बदलाव आया है। अब हम छोटे मॉड्यूलर रिएक्टरों की ओर बढ़ रहे हैं। अब ऐसे रिएक्टर होंगे जो घनी आबादी वाले क्षेत्रों में बिजली देंगे। यह बिल इसलिए लाया जा रहा है क्योंकि सेनारियो बदल गया है। भारत के परमाणु संयंत्र भूकंपीय इलाकों से बहुत दूर स्थित हैं, इसलिए हमें इस बारे में चिंता करने की जरूरत नहीं है। किरण चौधरी ने कहा- हम जानते हैं देश की रक्षा कैसे करनी है-भाजपा सांसद किरण चौधरी ने शांति बिल का समर्थन करते हुए कहा कि इसका उद्देश्य लंबे समय से चली आ रही बिखरी हुई व्यवस्था और नीतिगत गतिरोध को समाप्त करना है।

## अपना केवाईसी अपडेट रखें

ताकि आप बिना किसी रुकावट के बैंकिंग सेवाओं का लाभ उठा सकें



**यदि आपके केवाईसी संबंधी विवरण में कोई बदलाव नहीं हुआ है,**

तो आप अपने पुनःकेवाईसी के लिए एक स्व-घोषणा पत्र जमा करें - जिसे आप पत्र/ऑनलाइन बैंकिंग/मोबाइल बैंकिंग/एटीएम/बैंक में पंजीकृत अपने मोबाइल नंबर/ईमेल या कारोबार प्रतिनिधि (बीसी) के माध्यम से जमा करवा सकते हैं।

**यदि आपके केवाईसी संबंधी विवरण बदल गए हैं,**

तो अपडेटेड विवरणों वाले किसी एक दस्तावेज की प्रति प्रदान करें: आधार/मतदाता पहचान पत्र/NREGA जाँच कार्ड/ड्राइविंग लाइसेंस/पासपोर्ट/राष्ट्रीय जनसंख्या रजिस्टर द्वारा जारी पत्र।

**आप अपनी नज़दीकी बैंक शाखा में जाकर भी अपना केवाईसी अपडेट करवा सकते हैं।**



अधिक जानकारी के लिए,  
https://rbikehtahai.rbi.org.in/KYC पर जाएं  
आधिकारिक व्हाट्सएप नंबर:  
99990 41935/99309 91935



जनहित में जारी  
**भारतीय रिज़र्व बैंक**  
**RESERVE BANK OF INDIA**  
www.rbi.org.in

**Today, 19 December  
brilliance takes centre stage.**

**Welcome to JJS 2025.**

A celebration of exceptional jewellery, dazzling gemstones  
and craftsmanship that defines timeless luxury.

**INAUGURATION AT 10 A.M.**

**the  
December  
show**

www.jaipurjewelleryshow.org

NOVOTEL JAIPUR CONVENTION CENTRE (JCC)

**19-22 DEC.'25**

SHOW TIMINGS (Business Hours) 10.00AM - 7.00PM, OPEN TO PUBLIC: 1.30PM - 7.00PM  
SHUTTLE SERVICE at 9:00AM from Veda Panigrah (Opp. Rambagh Palace) and Ram Niwas Bagh (Entry opp. Gem cinema), Jaipur (Valet service available)  
(NOTE : Entry to the children under 15 years is not permitted.)



## सम्पादकीय

## सुप्रीम कोर्ट की चिंता, सेवानिवृत्ति से पहले न्यायाधीशों का अनेक आदेश पारित करना अंतिम ओवर में छक्के मारने जैसा

सुप्रीम कोर्ट ने यह टिप्पणी करके अपनी अप्रसन्नता प्रकट करने के साथ ही न्यायपालिका की एक और विसंगति की ओर ही संकेत किया कि सेवानिवृत्ति से ठीक पहले न्यायाधीशों का अनेक आदेश पारित करना अंतिम ओवर में छक्के मारने जैसा है, लेकिन केवल इतने से समस्या का समाधान होने वाला नहीं है। यह कोई नई बात नहीं कि सेवानिवृत्ति से ठीक पहले न्यायाधीशों द्वारा कई आदेश पारित करने का चलन लंबे समय से कायम है। इस पर कई बार प्रश्न उठे हैं। बीते दिनों यह प्रश्न एक याचिका की शक्ल में सुप्रीम कोर्ट के समक्ष भी पहुंचा। हालांकि सुप्रीम कोर्ट ने याचिकाकर्ता को हाई कोर्ट जाने का आदेश दिया, लेकिन प्रश्न यह है कि उसने जिस प्रवृत्ति की ओर चिंता जताई, उसका समाधान निकाला जाएगा या नहीं? इसका औचित्य नहीं कि न्यायपालिका की विसंगतियों पर चिंता तो जताई जाए, लेकिन उनका समाधान न निकाला जाए। यह एक तथ्य है कि न्यायपालिका में वैसे सुधार नहीं हो रहे हैं,

जैसे अनिवार्य हो गए हैं। जो छोटे-मोटे सुधार हो भी रहे हैं, वे मूल समस्याओं का समाधान नहीं कर पा रहे हैं। सुगम तरीके से और समय पर न्याय मिलना पहले की ही तरह कठिन बना हुआ है। लंबित मुकदमों का बोझ भी कम होता नहीं दिख रहा है। उच्चतर न्यायपालिका के न्यायाधीशों की नियुक्ति की प्रक्रिया को लेकर उठे सवालों का भी कोई समाधान नहीं निकल रहा है। अन्य अनेक समस्याओं के साथ न्यायपालिका में व्याप्त भ्रष्टाचार के खिलाफ किस तरह कुछ नहीं किया जा पा रहा है, इसका ताजा उदाहरण

है भ्रष्टाचार के चलते महाभियोग का सामना कर उच्च न्यायालय के न्यायाधीश यशवंत वर्मा का इस शिकायत के साथ सुप्रीम कोर्ट का दरवाजा खटखटाना कि उनके खिलाफ लोकसभा स्पीकर द्वारा गठित जांच कमेटी नियम विरुद्ध है। इस शिकायत से जुड़ी याचिका पर सुनवाई करते हुए सुप्रीम कोर्ट ने लोकसभा और राज्यसभा के महासचिव से जवाब भी मांग लिया। इस याचिका पर अंतिम निर्णय जो भी हो, इसकी अनदेखी नहीं की जा सकती कि वह गंभीर आरोपों से घिरने के बाद भी अपने पद पर बने हुए हैं। हाल-



फिलहाल उनके मामले का निपटारा होने के कोई आसार नहीं। यह ध्यान रहे कि कदाचार के आरोपों से घिरे उच्चतर न्यायपालिका के न्यायाधीशों को महाभियोग के जरिये ही हटाया जा सकता है और अभी तक किसी जज के मामले में वह सफल नहीं हो सका है। इसका यह मतलब नहीं कि न्यायाधीशों पर भ्रष्टाचार के जो आरोप लगे, उनमें कोई सत्यता नहीं थी। न्यायपालिका और विशेष रूप से सुप्रीम कोर्ट को यह समझना होगा कि यदि ठोस न्यायिक सुधारों की दिशा में आगे नहीं बढ़ा गया तो न्यायिक तंत्र को लेकर उठने वाली चिंताएं बढ़ती ही रहनी हैं।

### आज का इतिहास



बढ़ता राजस्थान

- 19 दिसम्बर की महत्त्वपूर्ण घटनाएं
  - 2012 - पार्क स्मून हे दक्षिण कोरिया की पहली महिला राष्ट्रपति चुनी गईं। हालांकि, 2017 में उन्हें भ्रष्टाचार के चलते पद से हटा दिया गया। अगस्त 2018 में उन्हें 25 साल की सजा सुनाई गई थी।
  - 2008- केनरा बैंक, एचडीएफसी व बैंक ऑफ़ राजस्थान ने अवास ऋण सस्ता करने की घोषणा की।
  - 2007 - टाइम पत्रिका ने रूस के राष्ट्रपति ब्लादिमीर पुतिन को पर्सन आफ़ द ईयर के खिताब से नवाजा।
  - 2006 - शैलजा आचार्य को नेपाल ने अपना भारत में नया राजदूत नियुक्त किया।
  - 2005 - अफग़ानिस्तान में तीन दशक बाद लोकतांत्रिक पद्धति से चुनी गयी देश की पहली संसद की पहली बैठक आयोजित।
  - 2003 - संयुक्त राज्य अमेरिका ने कश्मीर समस्या को संयुक्त राष्ट्र प्रस्तावों के तहत हल करने की पाकिस्तान की मांग छोड़ने का स्वागत किया।
  - लीबिया की रसायनिक हथियारों को ख़त्म करने की घोषणा की।
  - 2000 - आस्ट्रेलिया ने वेस्टइंडीज को हराकर लगातार 13वां टेस्ट मैच जीता।
  - 1999 - 443 वर्षों तक पुर्तगाली उपनिवेश में रहने के बाद मकाऊ का चीन को हस्तांतरण।
  - 1998 - अमर्त्य सेन को बांग्लादेश ने मानद नागरिकता से नवाजा, डेनवर (अमेरिका) में आयोजित विश्व विकलांग स्कीइंग में शील कुमार (भारत) सर्वश्रेष्ठ खिलाड़ी घोषित।
  - 1998 - अमेरिका के हाउस ऑफ़ रिप्रेजेंटेटिव ने उस वक्त के राष्ट्रपति बिल क्लिंटन पर महाभियोग लगाया। हालांकि, उच्च सदन सीनेट से उन्हें बरी कर दिया गया।
  - 1997 - इतिहास में सबसे ज्यादा कमाई करने वाली फिल्मों में से एक टाइटैनिक रिलीज हुई। फिल्म में लियोनार्डो डि कैप्रियो और केट विसलेट मुख्य भूमिका में थे।
  - 1984 - चीन एवं ब्रिटेन के मध्य 1997 तक हांगकांग चीन के वापस करने संबंधी समझौते पर हस्ताक्षर।

### विशेष आलेख



डॉ. सत्यवान सौरभ

ऑस्ट्रेलिया को लंबे समय तक एक ऐसे बहुसांस्कृतिक लोकतंत्र के रूप में देखा गया है, जहाँ विविध धार्मिक, नस्ली और सांस्कृतिक समुदायों ने अपेक्षाकृत शांतिपूर्ण सह-अस्तित्व का अनुभव किया। यहूदी समुदाय भी इस सामाजिक संरचना का एक सशक्त और सम्मानित हिस्सा रहा है। किंतु हाल के वर्षों में, विशेषकर 2023 के बाद, यहूदी संस्थानों, सभास्थलों और व्यक्तियों के विरुद्ध लक्षित हिंसा की घटनाओं में वृद्धि ने इस धारणा को गंभीर चुनौती दी है। आगजनी, नफ़रत भरी ग्रैफ़िटी, धमकियाँ और हमलों की घटनाएँ केवल आपराधिक कृत्य नहीं हैं, बल्कि वे ऑस्ट्रेलियाई समाज में बढ़ते ध्रुवीकरण, अस्विकृति और असुरक्षा की गहरी परतों को उजागर करती हैं। ऐसे में यह प्रश्न स्वाभाविक है कि यहूदी-विरोधी हिंसा क्यों बढ़ रही है और राज्य आंतरिक सुरक्षा को सुनिश्चित करते हुए नागरिक स्वतंत्रताओं का संतुलन कैसे बनाए। यहूदी-विरोधी हिंसा के उभार को समझने के लिए सबसे पहले वैश्विक भूराजनीतिक संदर्भ पर ध्यान देना आवश्यक है। इजराइल-गाज़ा संघर्ष जैसे अंतरराष्ट्रीय घटनाक्रम अब केवल

पश्चिम एशिया तक सीमित नहीं रह गए हैं। डिजिटल मीडिया और वैश्विक सूचना प्रवाह के कारण इनका प्रभाव दूरस्थ समाजों तक तत्काल पहुँचता है। ऑस्ट्रेलिया में भी इस संघर्ष ने भावनात्मक ध्रुवीकरण को जन्म दिया है, जहाँ विदेश नीति या सैन्य कार्रवाइयों की आलोचना कई बार यहूदी समुदाय के सामूहिक दोषारोपण में बदल जाती है। राजनीतिक असहमति और धार्मिक-जातीय पहचान के बीच की यह रेखा धुंधली पड़ना यहूदी-विरोधी हिंसा को वैचारिक वैधता प्रदान करता है। इसके साथ ही चरमपंथी विचारधाराओं का विस्तार एक गंभीर कारक बनकर उभरा है। दक्षिणपंथी अतिवाद, श्वेत वर्चस्ववादी सोच और कुछ कट्टरपंथी नेटवर्क लंबे समय से यहूदियों को षड्यंत्र सिद्धांतों से जोड़ते रहे हैं। डिजिटल युग में इन विचारों का प्रसार तेज़ और व्यापक हो गया है। सोशल मीडिया प्लेटफ़ॉर्म, एन्क्रिप्टेड मैसेजिंग ऐप्स और ऑनलाइन फ़ोरम ऐसे 'इको-चैम्बर्स' बनाते हैं, जहाँ नफ़रत को सामान्य व्यवहार की तरह प्रस्तुत किया जाता है। जब व्यक्ति लगातार एक ही प्रकार की भडकाऊ सामग्री देखता है, तो हिंसा धीरे-धीरे वैध और आवश्यक प्रतिक्रिया के रूप में चित्रित होने लगती है। दुष्प्रचार और साजिश कथारें भी यहूदी-विरोधी हिंसा को बढ़ाने में महत्वपूर्ण भूमिका निभाती हैं। ऐतिहासिक रूप से यहूदियों को आर्थिक संकटों, महामारी और राजनीतिक अस्थिरता के लिए दोषी ठहराने की प्रवृत्ति रही है। आधुनिक समय में यही प्रवृत्ति सोशल मीडिया के माध्यम से नए रूप में सामने आती है। कोविड-19 महामारी, वैश्विक आर्थिक मंदी या अंतरराष्ट्रीय वित्तीय संस्थानों से जुड़ी जटिलताओं को यहूदी समुदाय से जोड़कर प्रस्तुत किया जाता है। बार-

बार दोहराए जाने पर ये झूठे आख्यान सामाजिक चेतना में स्थान बना लेते हैं और हिंसा के लिए मानसिक आधार तैयार करते हैं। आंतरिक सुरक्षा ढांचे की कुछ संरचनात्मक कमजोरियाँ भी इस समस्या को गहराती हैं। हाल की घटनाओं ने यह सवाल उठाया है कि हथियार लाइसेंसिंग प्रणाली, मानसिक स्वास्थ्य आकलन और खुफिया निगरानी कितनी प्रभावी है। यदि संभावित हिंसक प्रवृत्तियों के संकेत समय रहते पहचान में न आएँ, तो तथाकथित 'लोन वुल्फ़' हमले गंभीर नुकसान पहुँचा सकते हैं। यह केवल पुलिस की विफलता नहीं, बल्कि निवारक शासन की चुनौती है, जहाँ जोखिमों का पूर्वानुमान और समय पर हस्तक्षेप अत्यंत आवश्यक होता है। इन परिस्थितियों में राज्य के सामने सबसे बड़ी चुनौती आंतरिक सुरक्षा और लोकतांत्रिक स्वतंत्रताओं के बीच संतुलन बनाए रखने की है। लोकतांत्रिक समाज में सुरक्षा का अर्थ केवल कठोर कानून और निगरानी नहीं हो सकता। राज्य की पहली जिम्मेदारी कानून के शासन को बनाए रखना है, जिसमें घृणा अपराधों पर त्वरित और प्रभावी कार्रवाई शामिल है। यहूदी-विरोधी हिंसा के मामलों में सख़्त अभियोजन और दंड का स्पष्ट संदेश देना आवश्यक है कि समाज में नफ़रत और हिंसा के लिए कोई स्थान नहीं है। साथ ही, पीड़ितों को न्याय और सहायता उपलब्ध कराना विश्वास बहाली के लिए अनिवार्य है। खुफिया तंत्र का समन्वय आंतरिक सुरक्षा की रीढ़ है। संघीय और राज्य स्तर की एजेंसियों के बीच सूचना साझा करने में देरी या असंगति संभावित खतरों को अनदेखा कर सकती है। ऑनलाइन कट्टरपंथ की निगरानी, संदिग्ध गतिविधियों का विश्लेषण और समय रहते हस्तक्षेप— ये सभी उपाय आवश्यक हैं। किंतु यह

निगरानी लक्षित और अनुपातिक होनी चाहिए। अंधाधुंध निगरानी न केवल नागरिकों की गोपनीयता का उल्लंघन करती है, बल्कि लोकतांत्रिक संस्थाओं पर अविश्वास भी पैदा कर सकती है। डिजिटल स्पेस का शासन आज आंतरिक सुरक्षा का अनिवार्य घटक बन चुका है। ऑनलाइन घृणा भाषण और दुष्प्रचार को नियंत्रित किए बिना यहूदी-विरोधी हिंसा पर अंकुश लगाना कठिन है। इसके लिए प्लेटफ़ॉर्म जवाबदेही, पारदर्शी नियम और त्वरित कार्रवाई तंत्र आवश्यक हैं। साथ ही, यह भी सुनिश्चित करना होगा कि वैध राजनीतिक असहमति और शांतिपूर्ण विरोध को दबाया न जाए। अभिव्यक्ति की स्वतंत्रता लोकतंत्र का मूल है और सुरक्षा उपायों को इसे कमजोर नहीं करना चाहिए। आंतरिक सुरक्षा का एक महत्वपूर्ण, किंतु अक्सर उपेक्षित पक्ष समुदाय सहभागिता है। यहूदी समुदाय और अन्य अल्पसंख्यकों के साथ विश्वास-आधारित संवाद सुरक्षा प्रयासों को अधिक प्रभावी बनाता है। जब समुदाय स्वयं को राज्य का साझेदार महसूस करता है, तो वह संदिग्ध गतिविधियों की सूचना देने और कट्टरपंथी प्रभावों का प्रतिरोध करने में सक्रिय भूमिका निभाता है। सामुदायिक नेताओं की भागीदारी, शिकायत निवारण तंत्र और पीड़ित सहायता सेवाएँ सामाजिक एकजुटता को मजबूत करती हैं। शिक्षा और सार्वजनिक विमर्श दीर्घकालिक समाधान की कुंजी हैं। यहूदी-विरोधी हिंसा की जड़ें केवल वर्तमान राजनीतिक घटनाओं में नहीं, बल्कि ऐतिहासिक पूर्वाग्रहों में भी निहित हैं। होलोकास्ट शिक्षा, बहुसांस्कृतिक पाठ्यक्रम और अंतर-धार्मिक संवाद नफ़रत के विरुद्ध सामाजिक प्रतिरक्षा का विकसित कर सकते हैं। मीडिया की भूमिका भी निर्णायक है।

### आज का राशिफल

हमारे अनुभवी ज्योतिषियों की टीम के अनुसार आप कई विविध लक्ष्यों को पूरा करेंगे। क्या आप यह जानना चाहते हैं कि आपके जीवन के ऐसे कौनसे क्षेत्र हैं, जहाँ आपके सितारे बुलंद रहेंगे और दूसरी तरफ, आपको किस बातों से सावधान रहना चाहिए। हम न सिर्फ़ हमारे काम में और जटिल मुद्दों को सुलझाते वक्ता सकारात्मक ऊर्जा को महसूस करेंगे, बल्कि पारम्परिक संबंधों में भी, जहाँ यह स्थानान्तरण हमें संताप और बातचीत में लाभ प्रदान करेंगे।



मेष

आज आपके मन में काम को लेकर नए-नए विचार आएंगे और आप उन पर आगे बढ़ेंगे, जिससे आपके ऊपर बोझ भी अधिक रहेगा, लेकिन फिर भी आप मेहनत करते रहेंगे। जो लोग नौकरी में बदलाव कर रहे हैं।



वृष

आज का दिन आपके लिए बाकी दिनों की तुलना में बेहतर रहने वाला है। आपको अपनी ज़रूरत के हिसाब से खर्च करना बेहतर रहेगा। राजनीति में कार्यरत लोगों को एक नई पहचान मिलेगी।



मिथुन

आज का दिन आपके लिए भाग्य के दृष्टिकोण से अच्छा रहने वाला है। सामाजिक कामों में भी आपको कुछ बड़े नेताओं से मिलने का मौका मिलेगा। आपको कार्यक्षेत्र में अपने आसपास रह रहे विरोधियों से सतर्क रहने की आवश्यकता है।



कर्क

आज का दिन आपके लिए ऊर्जावान रहने वाला है। आपकी सोच समझ से सभी काम पूरे होंगे। भगवान की भक्ति में आपका खूब मन लगेगा। आप उन्नति की राह पर आगे बढ़ेंगे।



सिंह

आज का दिन आपके लिए बिजनेस के मामले में अच्छा रहने वाला है। आपकी योजनाएं आपको बेहतर लाभ देंगी, जिससे आपका आत्मविश्वास पर मजबूत होगा।



कन्या

आज का दिन आपके लिए निवेश संबंधी मामलों में अच्छा रहने वाला है। आप काम को लेकर किसी यात्रा पर भी जा सकते हैं। आपको यदि कोई शारीरिक समस्या महसूस हो, तो आप उसे छोटाना समझें।



तुला

आज आपकी आर्थिक स्थिति बेहतर रहेगी। कारोबार में आपकी किसी काम को लेकर पार्टनरशिप करनी पड़ सकती है। विद्यार्थियों के उच्च शिक्षा के मार्ग प्रशस्त होंगे। आपकी कुछ नए लोगों से आपकी मुलाकात होगी।



वृश्चिक

आज का दिन आपके लिए बढिया रहने वाला है। आप उन्नति की राह पर आगे बढ़ेंगे। आपके धन-धान्य में वृद्धि होगी। आपने यदि किसी से कोई वादा किया था, तो आपको उसे समय रहते पूरा करना होगा।



धनु

आज का दिन आपके लिए कामकाज के मामले में बढिया रहने वाला है। आपके बॉस से आपकी खूब पढेगी। बिजनेस में आपकी मेहनत रंग लाएगी। जीवनसाथी को आप किसी काम को लेकर सलाह दे सकते हैं।



मकर

आज आपको कोई निर्णय थोड़ा सोच समझ कर लेने की आवश्यकता है। जल्दबाजी के कारण आपकी समस्याएं बढ़ सकती हैं। आप अपने बिजनेस के कामों में भी कोई बदलाव करेंगे, जो आपके लिए नुकसानदायक रहेंगे।



कुंभ

आज का दिन आपके लिए ठीक-ठाक रहने वाला है। आप भावनाओं में बहकर कोई काम ना करें। किस्मत तो आपका पूरा साथ देगी, लेकिन आप आलस्य के कारण कामों को कल पर टालेंगे, जो लोग सिंगल हैं।



मीन

आज का दिन सेहत के मामले में बढिया रहने वाला है। यदि आपको कोई समस्या चली आ रही थी, तो उससे भी आपको छुटकारा मिलेगा। आपका कोई विरोधी आपको परेशान करने की कोशिश कर सकता है।

## डीज़ल युग का विसर्जन, हरित भारत का अभिषेक

*जिस दौर में कई तथाकथित विकसित देश आज भी डीज़ल आधारित ढांचे पर निर्भर हैं, उसी दौर में भारत ने अपने विशाल रेल नेटवर्क को हरित ऊर्जा से जोड़कर नई दिशा तय कर दी। यह आत्मनिर्भर भारत की बुलंद घोषणा है।*



प्रो. आरके जैन

### लघु कथा



बढ़ता राजस्थान

कोरोना संक्रमण की वजह से पिछले तीन महीने से जारी लॉकडाउन खत्म हो गया था । बेटे से मां पृछती है- बेटा मैं बाजार जा रही हूँ।(कीन-सी सब्जी खाओगे ? करेला, बैंगन, भिंडी, गोभी, भंटा कि रोहू, कतला, सिंधी, झींगा मछली या चिकेन, मटन ला दूँ ? बारहवीं में पढ़ रहा बेटा किताबों में से सिर निकालकर माँ की ओर देखकर कहता है- तुम्हें जो ठीक लगे ले आना, माँ। रात के खाने के टेबुल पर बेटा इंतजार कर रहा था.....आज जरूर माँ ने कुछ बढिया खाना पकाया होगा। लेकिन यह क्या.....आलू की सब्जी और रोटी थाली में डालकर माँ ने बेटे के सामने रख दिया। शायद कोई कारण रहा होगा, यह सोच बेटा चुपचाप खाना

खाकर उठ गया। दूसरे दिन भी शाम को सब्जी का थैला व पर्स लिए माँ बेटे से पूछ रही थी- बेटा मैं बाजार जा रही हूँ। तुम्हारे लिए कौन सी सब्जी ला दूँ, भिंडी, करेला, बैंगन, गोभी आलू कि रोहू, कतला, सिंधी, झींगा मछली या चिकेन कि मीट खाओगे ? बेटे ने सपाट जबाब दिया- “माँ, तुझे जो पसंद हो, वही ले आना .....। रात्रि में बेटा खाने के मेज पर यह सोचते हुए खाने का इंतजार कर रहा था कि आज तो माँ ने जरूर बढिया वेज या नॉनवेज खाना बनाया होगा। लेकिन आज भी माँ ने आलू की सब्जी तथा रोटी बेटे की थाली में परोस दी। यह क्रम हफ्तों चलता रहा। माँ शाम को बाजार जाने से पहले सब्जियों का नाम गिनाती लेकिन रात में खाने के

समय वही आलू की सब्जी तथा रोटी बेटे की थाली में परोस देती। आखिर बेटे के सग का बांध टूट गया। वह माँ से पूछ बैठा माँ, एक बात बताओ, जब तुम्हें आलू की सब्जी ही बनानी होती है तो बाजार जाते समय क्यों ढेर सारी सब्जियों तथा मछली-मीट का नाम सुनाती हो ? बेटे के प्रश्न सुनकर आह भरती हुई माँ कहने लगी-क्या करूँ बेटा ! आजकल कोरोना काल में महींगई इतनी बढ़ गई है कि यह खरीदना मुश्किल हो गया है। मैं तुम्हें सब्जियों तथा मछली-मीट का नाम इसलिए सुनाती हूँ कि तुम महींग सब्जी खाने तो नहीं सकते लेकिन मैंहीं। इनका नाम न भूल जाओ। बेटे ने माँ की विवशता की गहराई समझ ली।

### हैल्य टिप्स



बढ़ता राजस्थान

## डेस्क जॉब, ज्यादा कसरत और नींद की कमी से बढ़ रही पुरुषों में इनफर्टिलिटी की समस्या, डॉक्टर्स ने दी यह खास सलाह

आजकल पुरुषों में इनफर्टिलिटी यानी बांझपन की समस्या तेजी से बढ़ रही है। इसका मुख्य कारण बदलती जीवनशैली, तनाव, लंबे समय तक काम करना और प्रदूषण है। जहां पहले इनफर्टिलिटी को महिलाओं की समस्या माना जाता था, वहीं अब डॉक्टरों का कहना है कि यह समस्या पुरुषों में तेजी से बढ़ रही है। करीब 30ल मामलों में तो बांझपन सिर्फ पुरुष कारणों से होता है। पिछले 6 वर्षों में इसमें 20-25ल की वृद्धि हुई हैं। 31-35 साल के पुरुषों में यह समस्या सबसे ज्यादा देखी जा रही है। इसमें आईटी सेक्टर के लोग और बिजनेसमैन



आगे हैं, क्योंकि उन पर काम का तनाव ज्यादा होता है, उनकी नींद खराब रहती है, वे लंबे समय तक लैपटॉप के सामने बैठे रहते हैं, जिससे कमर और गुप्तांग के पास गर्मी बढ़ जाती है और हार्मोन बिगड़ते हैं। लाइफस्टाइल, जिम कल्चर और सप्लीमेंट्स भी कारण फास्ट फूड,



## भाजपा: एसआईआर अभियान को लेकर की समीक्षा बैठक



बढ़ता राजस्थान

**सवाई माधोपुर (राकेश शर्मा)।** भारतीय जनता पार्टी सवाई माधोपुर के नवनियुक्त जिला संगठन प्रभारी, अलवर के पूर्व जिलाध्यक्ष एवं पूर्व नगर सभापति संजय नरूका आज पहली बार सवाई माधोपुर पहुंचे, जिनका जिलाध्यक्ष मानसिंह गुर्जर के नेतृत्व में भाजपा पदाधिकारियों ने अभिनंदन किया। जिला प्रवक्ता सुरेन्द्र शर्मा ने बताया कि जिला संगठन प्रभारी ने भाजपा कार्यालय पर जिला एवं मंडल पदाधिकारियों की बैठक लेकर एसआईआर अभियान एवं राजस्थान सरकार के दो वर्ष पूर्ण पर प्रत्येक विधानसभा में चलाए जा रहे प्रगति रथ के सफल क्रियान्वयन को लेकर समीक्षा की। इस दौरान पूर्व जिलाध्यक्ष सुरेश जैन, जिला उपाध्यक्ष हरिओम गर्ग, सत्यनारायण धाकड़, लालचंद गौतम, मीरा सेनी, जिला प्रवक्ता सुरेन्द्र शर्मा, गीता सेनी, शहर मंडल अध्यक्ष कपिल जैन, ग्रामीण मंडल अध्यक्ष अशोकराज मीणा, कोषाध्यक्ष दीनदयाल अग्रवाल, कार्यालय प्रभारी मुकेश शर्मा, मंडल प्रवक्ता ओमप्रकाश शर्मा आदि भाजपा पदाधिकारी उपस्थित रहे।

## सरस राजसखी राष्ट्रीय मेला का शुभारंभ



बढ़ता राजस्थान

**टोंक (पुरूषोत्तम जोशी)।** राजस्थान सरकार के दो वर्ष पूर्ण होने के उपलक्ष्य में जिला प्रशासन एव राजीविका द्वारा सरस राजसखी राष्ट्रीय मेला का शुभारंभ कलेक्ट्रेट परिसर टोंक में किया गया। मुख्य कार्यकारी अधिकारी परशुराम धानुका, अतिरिक्त मुख्य कार्यकारी अधिकारी ललित कुमार, सहायक निदेशक महिला अधिकारिता विभाग के द्वारा मेले का शुभारंभ किया गया। राजीविका एव अन्य विभाग के द्वारा महिलाओं के द्वारा बनाये गए उत्पाद की 55 स्टॉल लगायी गई। जहां अतिथियों ने अवलोकन कर खरीददारी की। राजसखी मेले में महिलाओं द्वारा तैयार उत्पाद अगरबत्ती, साबुन, सर्फ, शहद, नमकीन, राजपूती पोशाक, सनेटरी नैपकिन, सजावटी वस्तु तथा विभिन्न प्रकार के परिधान की स्टॉल लगायी गई। मेले में दिनभर ग्रामीण और शहरी लोगो की आवाजाही रही जिसमे से राजीविका की लगभग दो सौ महिलाओं ने भाग लिया। मेले में राजीविका से डीएम नॉनफार्म हेमराज बैरवा, डीएम आईबी मुरारी लाल, डीएम एफआई ओमप्रकाश, डीएम आजीविका नेराजी गुर्जर तथा उनियारा ब्लॉक परियोजना प्रबंधक उमेश शर्मा उपस्थित रहे।

## तीन दिवसीय विकास प्रदर्शनी का समापन, आमजन को मिली विकास कार्यों एवं सरकारी योजनाओं की जानकारी



बढ़ता राजस्थान

**टोंक (पुरूषोत्तम जोशी)।** राज्य सरकार के दो वर्ष पूर्ण होने के उपलक्ष्य में कलेक्ट्रेट परिसर में सूचना एवं जनसम्पर्क कार्यालय की ओर से आयोजित तीन दिवसीय जिला स्तरीय विकास प्रदर्शनी का गुरुवार को आमजन, युवाओं, अधिकारियों, विद्यार्थियों ने अवलोकन किया। सूचना एवं जनसम्पर्क अधिकारी अपूर्व शर्मा ने बताया कि नव उत्थान-नई पहचान, बढ़ता राजस्थान-हमारा राजस्थान की थीम पर आयोजित इस प्रदर्शनी ने सरकारी योजनाओं, उपलब्धियों एवं नतीजों को आमजन को समझने में सुगम बनाया है। प्रदर्शनी में विभिन्न विभागों की योजनाओं एवं कार्यों को दर्शाया गया था। उन्होंने आने वाले आगुत्तकों को जिला विकास पुस्तिका भेंट कर सरकार की योजनाओ एवं उपलब्धियों के बारे में बताया।

## सड़कों पर बने चबूतरों पर पालिका प्रशासन का चला पीला पंजा

बढ़ता राजस्थान

**निवाई (का.स.)।** नगरपालिका की गठित ने अधिशाषी अधिकारी मनोहरलाल जाट के निर्देशन में कॉलोनीयों में अतिथ रूप से सड़क पर बनाए गए कच्चे व पक्के चबूतरों व पालिका के भू-खंड पर निर्माणाधीन चार दीवारी पर कार्रवाई करके जेसीबी मशीन से ध्वस्त किया गया। इस दौरान राष्ट्रीय राजमार्ग पर स्थित नगर पालिका के कचरा संग्रह केन्द्र में भी कार्रवाई करते हुए सामानों को जब्त किया गया। पालिका अधिशाषी अधिकारी मनोहरलाल जाट ने बताया कि कालोनीवासियों ने अपने मकानों के बाहर सड़कों पर चबूतरों का निर्माण करके सड़कों को सिकुड़ा दिया है। जिससे कालोनीयों में आने-जाने वाले वाहन चालकों सहित कॉलोनीवासियों को परेशानी का सामना करना पड़ता था। जिसकी कई बार नगरपालिका में शिकायतें मिलने पर पुलिस थाने के पीछे स्थित शिवाजी कॉलोनी में जाने वाले सड़क मार्ग पर बनाए गए चबूतरों पर कार्रवाई करते हुए जेसीबी मशीन से ध्वस्त किया गया। इस दौरान अतिक्रमियों द्वारा विरोध करने पर समझाईस करके कच्चे-पक्के चबूतरों को हटाया गया। इसी प्रकार राष्ट्रीय राजमार्ग पर स्थित नगर पालिका के कचरा संग्रह केन्द्र में भी कार्रवाई करते हुए सामानों को जब्त किया गया। सहायक अभियंता चन्द्रप्रकाश मीणा ने बताया कि राजकीय महाविद्यालय के समीप नगर पालिका के भू-खंड पर अतिक्रमियों द्वारा चार दीवारी करके अतिक्रमण कर रहा था। जिसको जेसीबी द्वारा ध्वस्त किया गया। इस अवसर पर सहायक अभियंता चन्द्रप्रकाश मीणा, कनिष्ठ अभियंता चन्द्रप्रकाश जाट, बाबूलाल पण्डा, विनोद चांवरिया व रामबाबू नकवाल सहित कई अधिकारी व कर्मचारी मौजूद थे।

# पहले प्रयास में आरएएस अधिकारी बने युवक की सड़क हादसे में मौत,परिजनों ने बताया मर्डर

## ■ 2 साल पहले पिता का भी ऐसे ही हुआ था निधन बढ़ता राजस्थान

**सवाई माधोपुर (राकेश शर्मा)।** जिले के बैरखंडी निवासी एवं हाल ही आरएएस ( राजस्थान प्रशासनिक सेवा ) में चयनित निर्मल वर्मा की सड़क दुर्घटना में मौत हो गई। उनके असामयिक निधन से क्षेत्र में शोक की लहर फैल गई। वहीं परिजनों ने इसे सामान्य सड़क हादसा मानने से इनकार करते हुए हत्या की आशंका जताई है और निष्पक्ष जांच की मांग की है।

## हादसे के बाद परिजनों ने किया हंगामा

जानकारी के अनुसार यह घटना बहतेड़ और मोरेल नदी के बीच हुई। हादसे की सूचना मिलते ही मलारना इंगर पुलिस मौके पर पहुंची और शव को कब्जे में लेकर मोर्री भिजवाया। इधर, परिजन और ग्रामीण बुधवार को गंगापुर सिटी-सवाईमाधोपुर मार्ग पर पहुंच गए और सड़क जाम कर दिया।

## रख दी मुआवजा और नौकरी की मांग

परिजनों ने प्रशासन के सामने 3 प्रमुख मांगें रखीं

- निष्पक्ष और त्वरित जांच
- 50 लाख रुपए का मुआवजा
- परिवार के एक सदस्य को सरकारी नौकरी
- लिखित आश्वासन मिलने तक परिजनों ने न तो शव का पोस्टमार्टम कराने दिया और न ही सड़क से जाम हटाया।

## उद्यान विभाग द्वारा ‘हाईटेक उद्यानिकी’ विषय पर दो दिवसीय जिला स्तरीय सेमीनार का आयोजन

बढ़ता राजस्थान

**टोंक (पुरूषोत्तम जोशी)।** राष्ट्रीय बागवानी मिशन के तहत विभिन्न उद्यानिकी कार्यक्रमों की कृषकों को अधिक से अधिक जानकारी देने एवं उद्यानिकी गतिविधियों से जुड़े विभिन्न उद्यमियों को कृषको से जोड़े जाने के लिये "हाईटेक उद्यानिकी" विषय पर कृषि ऑडिटोरियम, टोंक में दो दिवसीय जिला स्तरीय सेमीनार 18 व 19 दिसम्बर, 2025 का आयोजन उद्यान विभाग द्वारा किया जा रहा है। सेमीनार में मुख्य अतिथि जिला कलेक्टर कल्पना अग्रवाल ने कृषको को अधिक से अधिक लाभान्वित किये जाने के लिए निर्दिष्ट किया। संयुक्त निदेशक कृषि (विस्तार) टोंक वीरेन्द्र सिंह सौलंकी ने बताया कि जिले की भौगोलिक स्थिति, संरक्षित खेती, हाईटेक उद्यानिकी तकनीक की संक्षिप्त जानकारी कृषको को दी गई। बंधीधर चौधरी, विषय विशेषज्ञ, केवीके, वनस्थली, निवाई, टोंक द्वारा संरक्षित खेती - आवष्यकता



महत्व एवं प्रबंधन, संभावनाएं एवं चुनौतियां के बारे में बताया गया। नरेश कुमार अग्रवाल, विषयविेषज्ञ, केवीके, वनस्थली, निवाई, टोंक ने फल बगीचा आवष्यकता, उत्पादन तकनीक एवं प्रबन्धन एवं ग्रीन हाउस व शेडनेट हाउस में सब्जी उत्पादन तकनीक आदि जानकारी कृषको को दी। श्री दिनेश कुमार बैरवा, उप

निदेशक कृषि ने कृषको को आत्मा कार्यक्रम/प्रशिक्षणों की जानकारी दी। डॉ. सूरजमल जाट, उप निदेशक कृषि द्वारा उद्यानिकी फसलों में बाँयो एजेन्ट बाँयोपेस्टीसाईड के उपयोग की जानकारी कृषको को दी। उद्यान विभाग के उप निदेशक ने राष्ट्रीय बागवानी मिशन से होने वाले लाभ के बारे में बताया।

## राज्य सरकार के दो वर्ष पूर्ण होने पर वन विभाग का मिशन लाइव अभियान



बढ़ता राजस्थान

**टोंक (पुरूषोत्तम जोशी)।** राज्य सरकार के दो वर्ष पूर्ण होने के उपलक्ष्य में मिशन लाइव जागरुकता अभियान में पर्यावरण संरक्षण के तहत गुरुवार को जिला स्तरीय कार्यक्रम में कलेक्टर परिसर से छात्रों तक प्रभात फेरी निकाली गई। इसके माध्यम से पर्यावरण संरक्षण का संदेश दिया। प्रभात फेरी को जिला कलेक्टर कल्पना अग्रवाल एवं उप वन संरक्षक वीरेन्द्र सिंह कृष्णयां ने हरी झंडी दिखाकर रवाना किया। साथ ही जिला कलेक्टर ने पर्यावरण बचाने की शपथ दिलाई। इस अवसर पर उप वन संरक्षक ने बताया कि सभी ब्लॉकों में पर्यावरण संरक्षण को लेकर विभिन्न कार्यक्रम आयोजित किये जा रहे हैं तथा वन विभाग रेंज नर्सरियों में सफाई

कार्यक्रम एवं संगोष्ठी का आयोजन किया गया है। इस दौरान सहायक वन संरक्षक अनुराग महाधि, पशुपालन विभाग के संयुक्त निदेशक छोटूलाल बैरवा, नगर परिषद आयुक्त धर्मपाल जाट समेत विभिन्न विभागों के अधिकारी एवं कर्मिक मौजूद रहे।

## महिला सम्मेलन समारोह आज

वर्तमान राज्य सरकार की दूसरी वर्षगांठ पर शुक्रवार को प्रातः 11:30 बजे जिला परिषद सभागार में महिला सम्मेलन समारोह आयोजित किया जायेगा। जिला कलेक्टर कल्पना अग्रवाल ने कार्यक्रम के सुव्यवस्थित आयोजन को लेकर विभिन्न विभागों को निर्देशित किया है। सम्पूर्ण कार्यक्रम का नोडल अधिकारी एसीइओ ललित कुमार को बनाया गया है।

## नव उत्थान-नई पहचान, बढ़ता राजस्थान-हमारा राजस्थान

# मिशन लाइफ एनवायरनमेन्ट रैली एवं पर्यावरण वाहिनी से दिया पर्यावरण संरक्षण का संदेश

बढ़ता राजस्थान

**सवाई माधोपुर (राकेश शर्मा)।** राज्य सरकार के सफल दो वर्ष पूर्ण होने के उपलक्ष्य में जिला प्रशासन, वन विभाग एवं राजस्थान राज्य प्रदूषण नियंत्रण मंडल के संयुक्त तत्वावधान में तथा फतेह पब्लिक स्कूल के विद्यार्थियों के सहयोग से मिशन लाइफ (पर्यावरण के लिए जीवनशैली) के अंतर्गत विभिन्न कार्यक्रमों का आयोजन किया गया। इस अवसर पर सिंगल यूज प्लास्टिक के उपयोग पर प्रतिबंध एवं उसके पर्यावरण अनुकूल विकल्पों के प्रति जागरूकता बढ़ाने के उद्देश्य से सिंगल यूज प्लास्टिक के विकल्प अपनाए पोस्टर का



विमोचन किया और कपड़े के थैले वितरित किए। इस अवसर पर उपवन संरक्षक सामाजिक वानिकी सुनील कुमार एवं अतिरिक्त जिला कलक्टर संजय शर्मा ने पर्यावरण संरक्षण, जन-जागरूकता रैली को कलेक्ट्रेट परिसर से हरी झंडी दिखाकर रवाना किया। इस

अवसर पर प्रदूषण मुक्त परिवहन को प्रोत्साहित करने के उद्देश्य से पर्यावरण वाहिनी के रूप में इलेक्ट्रिक वाहन को भी हरी झंडी दिखाकर रवाना किया गया। इस दौरान राजकीय कार्यालयों में सिंगल यूज प्लास्टिक के विकल्पों के पोस्टर चस्पा कर कार्यालय परिसर

## जाम के कारण लग गई वाहनों की लंबी कतारें

जाम के कारण सड़क के दोनों ओर वाहनों की लंबी कतारें लग गईं। यात्रियों को भारी परेशानी का सामना करना पड़ा। राजधानी अप-डाउन करने वाले कर्मचारियों को वैकल्पिक मार्ग अपनाने पड़े। प्रशासन और पुलिस ने परिजनों को समझाने का प्रयास किया लेकिन वे अपनी मांगों पर अड़े रहे।

## पिता की मौत भी बताई संदिग्ध

परिजनों ने जिला कलक्टर को दिए ज्ञापन में बताया कि निर्मल वर्मा पुत्र छीतरमल मंगलवार शाम करीब 6.30 बजे छात्रावास से घर लौट रहा था। शाम 7.17 बजे उन्हें उसकी मौत की सूचना मिली। उन्होंने यह भी बताया कि जून 2023 में निर्मल के पिता की भी संदिग्ध परिस्थितियों में मौत हुई थी, जिसे उस समय दुर्घटना बताया गया था।

## प्रशासन के आश्वासन के बाद खुला रास्ता

लगभग 7 घंटे चली बातचीत के बाद मलारना इंगर एसडीएम संदीप कुमार ने 15 दिन में निष्पक्ष जांच कर वास्तविक स्थिति सामने लाने और मुआवजा व नौकरी के प्रस्ताव को सरकार तक भेजने का लिखित आश्वासन दिया। इसके बाद शाम करीब चार बजे परिजन जाम हटाने और शव का पोस्टमार्टम कराने के लिए राजी हुए। रास्ता खुलने पर लोगों ने राहत की सांस ली।

## मालपुरा में आजादी के 75 सालों में 800 हिंदू परिवारों का पलायन

## 22 दिसम्बर को जन आंदोलन

बढ़ता राजस्थान

**टोंक (पुरूषोत्तम जोशी)।** जिले के मालपुरा में एक बार फिर से हिंदू समाज के पलायन को रोकने को लेकर बखेड़ा खड़ा हो गया है। 22 दिसंबर को सम्पूर्ण हिंदू समाज को एकत्रित होना आह्वान किया गया साथ ही शहर के प्रमुख चौराहों पर हॉर्डिंग पोस्टर लगाए गए हैं। हिंदू समरसता मंच के पदाधिकारी कृष्णकांत ने एक वीडियो सोशल मीडिया पर जारी कर बताया कि मालपुरा में पिछले 75 सालों से हिंदू पलायन का दुख झेल रहा है। अब तक करीब 800 हिंदू परिवारों ने पलायन कर लिया है। ब्राह्मण, जैन सहित विभिन्न समाजों के परिवारों ने पुराना शहर छोड़कर या नए मालपुरा में आकर बस गए या फिर मालपुरा



शहर ही परिवार के साथ छोड़ दिया। अब 22 दिसंबर को सभी हिंदू परिवारों से मालपुरा में एकत्रित होने का आह्वान किया गया है। कृष्णकांत जैन बताया कि जिन परिवारों ने पलायन किया उन्होंने भी कभी इस विषय को लेकर चिंता जाहिर नहीं की है। बस पलायन एक व्यक्तिगत मुद्दा बनकर रह गया। लेकिन अब 22 दिसंबर को सम्पूर्ण हिंदू समाज को एकत्रित कर विशाल जन प्रदर्शन किया जाएगा। वहीं हिंदू समरसता मंच के तत्वावधान में आयोजित डिस्टर्ब एरिया प्रोटेक्शन एक्ट की मांग को लेकर दिनांक 22 दिसंबर 2025 सोमवार को आयोजित होने वाले विशाल जन प्रदर्शन को

संपूर्ण वैश्य समाज ने समर्थन देते हुए संपूर्ण समाज की उपस्थिति का निर्णय लिया। सभी समाजों ने पुराना मालपुरा क्षेत्र में स्थित अपने-अपने प्राचीन धार्मिक स्थल पर एकत्रित होने का निर्णय लिया है। अग्रवाल समाज पारसनाथ दिगंबर जैन मंदिर गांधी पार्क पर विजयवर्गीय समाज चारभुजा नाथ मंदिर पुरानी तहसील पर माहेश्वरी समाज लक्ष्मीनाथ जी का मंदिर आजाद चौक पर खंडेलवाल वैश्य समाज गणेश मंदिर माणक चौक पर एवं दिगंबर जैन सरावगी समाज चंद्र प्रभु दिगंबर जैन मंदिर चौधरियांन जैन मोहल्ला पर एकत्रित होकर विशाल जन प्रदर्शन में शामिल होगा।

## ग्रामीण सेवा फॉलोअप शिविर आमजन को मिला त्वरित लाभ

## जिला कलक्टर ने किया आकस्मिक निरीक्षण

बढ़ता राजस्थान

**सवाई माधोपुर (राकेश शर्मा)।** राज्य सरकार की जनकल्याणकारी योजनाओं का लाभ ग्रामीण स्तर पर सहज रूप से उपलब्ध कराने एवं समस्याओं के त्वरित समाधान के उद्देश्य से गुरुवार को ग्रामीण सेवा फॉलोअप शिविर का आयोजन किया गया। बहरावण्डा कलां, क्यारदा कलां एवं कोसरा शिविरों का जिला कलक्टर काना राम ने आकस्मिक निरीक्षण कर सभी विभागों के कार्यों की समीक्षा की तथा प्रगति की जानकारी ली। जिला कलक्टर काना राम ने शिविर के दौरान पात्र लाभार्थियों को स्वामित्व योजना के तहत आवासीय पट्टे, नाम शुद्धि प्रमाण-पात्र, आयुष्मान कार्ड वितरित किए। शिविर के माध्यम से स्वास्थ्य जांच, निःशुल्क दवा वितरण, निःशुल्क फसल बीज किट, बीमा एवं पशुपालन से जुड़ी योजनाओं के लाभ, बैंक द्वारा प्रधानमंत्री जनधन योजना के तहत 3 नए खाते खोले, प्रधानमंत्री जीवन ज्योति बीमा योजना के 2 एवं



शिविर प्रभारी एवं उपखण्ड अधिकारी वर्षा मीना ने बताया कि राजस्व विभाग द्वारा नाम शुद्धि के 36 प्रकरण, सहमति से बंटवारे के 7 तथा नामांतरण के 45 मामलों का निस्तारण किया गया। पंचायती राज विभाग द्वारा आवासीय भूखंड के 40 पट्टे स्वामित्व योजना के अंतर्गत वितरित किए गए। आयोजना विभाग द्वारा जनआधार में 13 अद्यतन, बैंक द्वारा प्रधानमंत्री जनधन योजना के तहत 3 नए खाते खोले, प्रधानमंत्री जीवन ज्योति बीमा योजना के 2 एवं

प्रधानमंत्री सुरक्षा बीमा योजना के 10 बीमा किए गए। महिला एवं बाल विकास विभाग द्वारा प्रधानमंत्री मातृ वंदन योजना के अंतर्गत 29 आवेदन प्राप्त किए गए। स्वास्थ्य विभाग द्वारा 54 मरीजों का उपचार, 20 मरीजों की शुरुआत एवं बीपी जांच तथा 25 आयुष्मान कार्ड वितरित किए गए। पशुपालन विभाग द्वारा 70 पशुओं का उपचार किया गया, वहीं कृषि विभाग एवं ऊर्जा विभाग द्वारा किसानों को विभिन्न योजनाओं, विशेषकर पीएम सूर्य घर योजना की जानकारी दी गई।

## रबी फसल: किसान

## 31 दिसंबर तक

## करवा सकते हैं बीमा

बढ़ता राजस्थान

**सवाई माधोपुर (राकेश शर्मा)।** प्रधानमंत्री फसल बीमा योजना के तहत रबी फसल वर्ष 2025-26 के लिए किसान 31 दिसंबर तक अपनी फसलों का बीमा करवा सकते हैं। अधिसूचना के अनुसार फसली ऋण लेने वाले किसान, गैर-ऋणी कृषक और बंटाईदार कृषक इस योजना का लाभ ले सकते हैं। बंटाईदार कृषक के लिए उसी जिले की बंटाई भूमि मान्य होगी, जिसमें वह स्वयं निवास करता है। जिन किसानों ने फसली ऋण नहीं लिया है, वे राष्ट्रीय फसल बीमा पोर्टल (एनसीआईपी), नजदीकी बैंक शाखा, सीएससी या बीमा कंपनी के अधिकृत प्रतिनिधि के माध्यम से फसलों का बीमा करा सकते हैं।



जनता से सीधा संवाद और समग्र विकास ही हमारी प्रतिबद्धता- जवाहर सिंह बेढम

अंतिम पंक्ति के व्यक्ति तक बिना बाधा पहुँचे लाभ गृह राज्य मंत्री बेढम ने अधिकारियों को दिए निर्देश

जनता से सीधा संवाद कर जानी आमजन की पीड़ा



बढ़ता राजस्थान

**डीग (नि.स. )।** राज्य सरकार दो वर्ष पूर्ण होने के उपलक्ष्य में विकास, विश्वास और जनकल्याण के ध्येय को धरातल पर उतारने के लिए गृह राज्य मंत्री जवाहर सिंह बेढम ने डीग जिले के नगर विधान सभा क्षेत्र में प्रवास के दौरान न केवल आमजन की पीड़ा को समझा बल्कि प्रशासनिक अमले की मौजूदगी में सुशासन की एक नई मिसाल पेश की। नगर विधानसभा क्षेत्र के गांव आलमशाह में आयोजित जनसुनवाई कार्यक्रम के दौरान गृहराज्य मंत्री बेढम ने वीआईपी संस्कृति को दरकिनार करते हुए सामान्य जन के बीच बैठकर उनकी समस्याएं सुनीं। उन्होंने कहा कि लोकतंत्र में जनता ही सर्वोपरि है और उनकी समस्याओं का समाधान चातानुकूलित कमरों में नहीं, बल्कि उनके बीच जाकर ही संभव है। जनसुनवाई में उन्होंने पानी, बिजली, सड़क और राजस्व से जुड़े कई मामलों का मौके पर ही निस्तारण किया , जिससे परिवारियों के चेहरों पर संतोष और राहत के भाव स्पष्ट दिखाई दिए। जनसुनवाई के दौरान विभिन्न विभागों के उपखण्ड स्तरीय अधिकारियों को मंत्री जवाहर सिंह बेढम ने स्पष्ट निर्देश दिए कि फाइलों को टेबल दर टेबल घुमाने की संस्कृति अब नहीं चलेगी। उन्होंने अधिकारियों से कहा, आमजन की समस्याओं का समाधान केवल कागजों में नहीं, बल्कि वास्तविकता में दिखना चाहिए। यदि किसी स्तर पर अनावश्यक देरी पाई गई, तो संबंधित अधिकारी की जिम्मेदारी तय की जाएगी। उनके इस सख्त रुख से प्रशासनिक मशीनरी में तत्परता नजर आई।

बेरू शिविर का औचक निरीक्षण,परखीं हकीकत

जनसुनवाई के पश्चात, गृहराज्य मंत्री बेढम ने गांव बेरू में आयोजित ग्रामीण सेवा शिविर का औचक निरीक्षण कर व्यवस्थाओं का जायजा लिया। गृह राज्य मंत्री बेढम ने एक-एक काउंटर पर जाकर राजिकाओं की जांच की और वहां मौजूद कार्मिकों से आवेदनों की स्थिति पूछी। उन्होंने यह सुनिश्चित करने पर जोर दिया कि शिविर में आने वाले हर आवेदक को सम्मान मिले और उनका काम समयबद्ध तरीके से पूरा हो। निरीक्षण के दौरान अधिकारियों को निर्देशित करते हुए गृह राज्य मंत्री बेढम ने कहा, हमारी सरकार पंडित दीनदयाल उपाध्याय के अंत्योदय के सिद्धांत पर कार्य कर रही है। यह सुनिश्चित करना प्रशासन का दायित्व है कि प्रत्येक पात्र व्यक्ति तक सरकार की जनकल्याणकारी योजनाओं का लाभ बिना किसी तकनीकी बाधा के पहुंचे। उन्होंने कहा कि पेंशन, पालनहार या खाद्य सुरक्षा जैसी योजनाओं में किसी भी प्रकार की कोताही अक्षम्य होगी। इस पूरे दौरे के दौरान जिला प्रशासन के वरिष्ठ अधिकारी मंत्री बेढम के साथ मुस्तैद रहे।

## उदयपुर पोरवाल समाज की बेटी लेगी मुंबई में जैन दीक्षा

4 जनवरी को उदयपुर में पोरवाल समाज करेगा बहुमान

बढ़ता राजस्थान

**उदयपुर ( नि.स. )।** सर्व समाज को सही राह पर चलने की प्रेरणा देने वाले साधु सन्तों में पोरवाल समाज का बहुत बड़ा योगदान रहा है। इसी कड़ी में उदयपुर पोरवाल समाज की बेटी रविशा जैन इति ( राजनगर वाले) आगामी 8 फरवरी को मुंबई के बोरीवली में होने वाले तिलक समुदाय के दीक्षा समारोह में विजय योग तिलकसुरी महाराज द्वारा दीक्षा ग्रहण कर साध्वी बनेगी। इसी दिन 62 अन्य दीक्षार्थी भी दीक्षा ग्रहण करेंगे। पोरवाल समाज के अध्यक्ष अजय पोरवाल ने बताया कि दीक्षा समारोह से पूर्व आगामी 4 जनवरी को कोलपोल स्थित पोरवालों का नोहर में सम्मान समारोह आयोजित किया जायेगा। समाज की ओर से दीक्षार्थी परिवार भी बहुमान होगा। 4 जनवरी को ही उसी दिन दीक्षार्थी रविशा जैन ( राजनगर वाले)का प्रातः साढ़े नौ बजे हाथीपोल स्थित जैन धर्मशाला से वरघोड़ा निकाला जायेगा। वरघोड़ा 5 घोड़े, निति नवयुवक मण्डल एवं अग्रसेन बैण्ड एवं बग्गी से सुसज्जित होगा,जो हाथीपोल, हरेबेनजी का खुर्दू,मोती चैहट्टा,घण्टाघर,बड़ाबाजार होते हुए दीक्षार्थी के जयकारों के साथ कोलपोल स्थित पोरवालों का नोहरा पहुंचेगा। जहां दीक्षार्थी रविशा जैन का बहुमान किया जायेगा।

## मार्वेलस मिसेज इंडिया सीजन-3

## मार्वेलस मिसेज इंडिया अंजलि गोरंग कोठारी रही विजेता

बढ़ता राजस्थान

**उदयपुर ( नि.स. )।** शहर के तथासु रिसेंट में आयोजित मार्वेलस मिसेज इंडिया सीजन 3 का खिताब अंजलि गोरंग कोठारी ने जीता। मार्वेलस मिसेज इंडिया की संस्थापक डॉ. अदती गोवित्रिकर ने बताया कि न्यूक प्रो-वर्कआउट प्रस्तुत मार्वेलस मिसेज इंडिया सीजन 3 का प्रतिष्ठित ताज अंजलि गोरंग कोठारी ने जीता। उनकी शालीनता, परिपक्वता और जीवन-अनुभव ने दर्शकों और जुरी दोनों को गहराई से प्रभावित किया। दिति ठक्कर को फर्स्ट रनर-अप और डॉ. सुरेशा खनेजाओ सेकण्ड रनर अप रही। तीनों ने आत्मविश्वास, सच्चाई और आंतरिक शक्ति का सुंदर उदाहरण प्रस्तुत किया। एक अन्य श्रेणी में 35 वर्ष से अधिक आयु की आविवाहित महिलाओं के लिए मार्वेलस मिसेज इंडिया अदिति अग्रवाल ने खिताब अपने नाम किया, जबकि ईशा अग्रवाल फर्स्ट रनर-अप रही। यह एक बार फिर सिद्ध हुआ कि यह मंच जीवन की विविध यात्राओं का उत्सव मनाता है, किसी एक परिभाषा तक सीमित नहीं है। भव्य आयोजन गरिमा, भावनाओं और सशक्त कहानियों से भरपूर रहा। यह केवल एक सौंदर्य प्रतियोगिता नहीं, बल्कि नारीत्व का एक आत्मीय उत्सव था। जहाँ सपनों



को सम्मान मिला, पहचान को नए सिरे से अपनाया गया और सौंदर्य को भीतर से परिभाषित किया गया। कार्यक्रम की मुख्य अतिथि महाराष्ट्र की प्रथम महिला एवं उपमुख्यमंत्री देवेन्द्र फडणवीस की पत्नी श्रीमती अतिथि फडणवीस, विशिष्ट अतिथि के रूप में निर्वृत्ति कुमारी मेवाड़ मौजूद थी। जूरी पैनल में प्रसिद्ध हस्तियाँ संगीता विलजानी (बॉलीवुड अभिनेत्री), टेलर एलिजाबेथ पेगर्मांड (विजेता, मिसेज यूएई वर्ल्ड) और उद्योगपति ध्रुव सोमानी थे। जिन्होंने वैश्विक दृष्टिकोण, संवेदशीलता और सूक्ष्म विवेक के साथ निर्णय प्रक्रिया को समृद्ध किया। हेयर और

मेकअप माला मोटवानी (शाइन एंड ग्लो) द्वारा तथा डिजाइनर अशफाक अहमद द्वारा प्रस्तुत विशेष छब्बीस लुक ने प्रतिभागियों की खूबसूरती को और निखारा। डॉ. अदिति गोवित्रिकर ने बताया कि मार्वेलस मिसेज इंडिया की नींव एक सशक्त विचारधारा पर रखी गई है, जो वर्षों से चली आ रही रूढ़ियों को चुनौती देती है।

मार्वेलस मिसेज इंडिया सितंबर 2026 में फिर लौटेगा। पंजीकरण शुरू हो चुके हैं। हर उस महिला को आमंत्रण, जो अपने जीवन को बदल देने वाली इस परिवर्तनकारी यात्रा का हिस्सा बनना चाहती है।

दौरान स्थानीय दुकानदारों को एवं छात्र छात्राओं को कपड़े के थैले वितरित कर उन्हें पर्यावरण संरक्षण और पर्यावरण प्रदूषण के प्रति जागरूक किया गया। कार्यक्रम में सम्मिलित स्कूली छात्र छात्राओं को राज्य सरकार की महत्वाकांक्षी योजना पंच गौरव के तहत एक जिला एक प्रजाति अर्जुन के बारे में विस्तारपूर्वक जानकारी दी।

# टंकी सफाई और ढक्कन के नाम पर खपा दिए साढ़े नौ लाख टूटी-फूटी टंकियां और ढक्कन भी गायब तो बजट कहां गया

## जिला अस्पताल में छह माह पहले खर्च हुई है लाखों की राशि

बढ़ता राजस्थान

सिरोही( जीतेश रावल )। राजकीय मेडिकल कॉलेज से सम्बद्ध जिला अस्पताल में पानी की सुदृढ़ व्यवस्था के लिए साढ़े नौ लाख रुपए खर्च किए गए हैं। यह राशि टंकियों की साफ-सफाई, नए ढक्कन लगाने एवं नई टंकियां लगाए जाने में खर्च करना बताया है, लेकिन लाखों रुपए की यह राशि कहां हुई यह कहीं नजर नहीं आ रहा।

चौकना लाजिमी पर हकीकत यही है। अस्पताल की छत पर रखी टंकियां इस कदर बदहाल हैं कि इनको एक नजर कोई देख ले

तो पानी पीना गवारा नहीं करेगा। यह राशि जून माह से पहले प्रस्तावित भी कर चुके हैं। इसके बावजूद टंकियां की स्थिति और सफाई के प्रबंध आज भी जस के तस ही है। लिहाजा लाखों रुपए का यह बजट कहां खप गया यह जांच का विषय है।

### जून माह में बता चुके कार्य पूर्ण हो गया

राजस्थान मेडिकेयर रिलीफ सोसायटी (आरएमआरएस) की गत 19 जून को हुई बैठक में बिंदू प्रस्तुत किए गए थे, जो पिछली बैठक के अनुमोदित कार्यों का



विवरण था।

इसमें नल-बिजली रिपेयरिंग के लिए सामान खरीदने, टंकियों की सफाई, ढक्कन लगाने, नई टंकियां लगाने आदि कार्यों के लिए अलग-अलग दोनों में

प्रत्येक के लिए साढ़े नौ लाख रुपए से टेंडर कर कार्य करना बताया गया है। इसमें ये कार्य पूर्ण हो जाना भी बताया जा चुका है, लेकिन धरातल पर स्थिति देखी जा सकती है।



नियमित कार्य चल रहा है...

अस्पताल की छत पर लगी टंकियों की ठेकेदार के जरिए नियमित सफाई करवाते हैं और समय-समय पर प्लम्बर से खुलवाकर टंकियों की पूरी धुलाई करवाते हैं। टूटी-फूटी टंकियां बदलने व ढक्कन लगाने का कार्य भी नियमित रूप से किया जा रहा है।

- डॉ.वीरेंद्र महात्मा, प्रमुख चिकित्सा अधिकारी, सिरोही अस्पताल

## डी पी एस, उदयपुर की छात्राओं का वलेट-2025 में शानदार प्रदर्शन

बढ़ता राजस्थान

**उदयपुर ( नि.स. )।** नेशनल लॉ यूनिवर्सिटी के लिए अखिल राष्ट्रीय स्तर पर आयोजित कॉमन लॉ एडमिशन टेस्ट (क्लेट) 2025 की परीक्षा के परिणाम घोषित कर दिए गए हैं। जिसमें दिल्ली पब्लिक स्कूल, उदयपुर की कक्षा 12वीं की कला संकाय की छात्राओं ने अपने अथक परिश्रम व लगन से सफलता हासिल की है। प्राचार्य संजय नरवरिया ने बताया कि प्रारंभ से ही पढ़ाई के प्रति समर्पित सौम्या कोठारी ने परीक्षा में शानदार प्रदर्शन करते हुए 75000 विद्यार्थियों में से ऑल इंडिया रैंक 274 प्राप्त की है और देशना मेहता ने ऑल इंडिया रैंक 1030 प्राप्त की है। छात्राओं की इस सफलता पर विद्यालय परिवार ने प्रसन्नता व्यक्त की है। इस सफलता पर प्रो वाइस चेयरमैन गोविंद अग्रवाल, प्राचार्य संजय नरवरिया तथा उप प्राचार्य राजेश धाभाई ने दोनों छात्राओं तथा उनके अभिभावकों को हार्दिक बधाई देकर उनके उज्ज्वल भविष्य के लिए शुभकामनाएँ प्रेषित की है।



देशना मेहता

सौम्या कोठारी

## छात्राओं से छेड़खानी मामले में कॉलेज आचार्य एपीओ

कैटेडर्स ने लगाए थे एनसीसी ऑफिसर पर छेड़खानी के आरोप

बढ़ता राजस्थान

**सिरोही( नि.स. )।** राजकीय महाविद्यालय के आचार्य भगवानाराम बिस्नोई को कॉलेज शिक्षा आयुक्त ने एपीओ कर दिया। ये आदेश भी तब हुए, जब उच्च शिक्षा मंत्री प्रेमचंद बैरवा सिरोही दौरे पर थे। यहां एवीबीपी कार्यकर्ताओं ने उन्हें ज्ञापन दिया तथा मामले में कार्रवाई की मांग रखी। आचार्य को कॉलेज में एनसीसी ऑफिसर का भी पद भी दे रखा था। हाल ही में एनसीसी ऑफिसर पर कॉलेज की एनसीसी कैटेडर्स ने गलत तरीके से स्पर्श करने व घर बुलाने के आरोप लगाए थे। इसके बाद पुलिस अधीक्षक के निर्देश पर महिला थाना पुलिस ने मामला दर्ज कर जांच के आदेश दिए हैं। वैसे जांच के बावजूद सख्त कार्रवाई नहीं होने से छात्रों में रोष व्याप्त था।

**थानाधिकारी को कर चुके लाइन हाजिर**-इस मामले में रोहिड़ा थानाधिकारी गीतासिंह पर भी कार्रवाई हो चुकी है। आरोप है कि पीड़ित छात्राओं ने पहले रोहिड़ा थाने में ही मामला दर्ज कराने का प्रयास किया था। लेकिन, उनको बैरवा ही रखा मामला दर्ज नहीं किया। अगले दिन पुलिस अधीक्षक के निर्देश पर महिला थाने में मामला दर्ज किया गया। पुलिस अधीक्षक थानाधिकारी को लाइन हाजिर किया गया है।

## उदयपुर में डाबर च्यवनप्राश की पहल... बच्चों की इम्युनिटी बढ़ाने हेतु विशेष जागरूकता अभियान शुरू



बढ़ता राजस्थान

**उदयपुर ( नि.स. )।** सदी भारत में सबसे ज्यादा इंतजार किए जाने वाले मौसमों में से एक है, लेकिन यह सर्दी-खांसी और सांस की दिक्कतों जैसी कई बीमारियाँ भी ला सकती है; जो इस मौसम में सबसे ज्यादा होती हैं और आमतौर पर कम इम्यूनिटी के कारण होती हैं। च्यवनप्राश लगभग 3000 साल पुराना और जाना-माना आयुर्वेदिक फॉर्मूला है जिसका इस्तेमाल इम्यूनिटी बढ़ाने और खांसी-जुकाम जैसे रोजाना होने वाले आम इन्फेक्शन से बचाने में मदद करता है।

उदयपुर में उदयपुर क्रिकेट अकादमी के 250 से ज्यादा बच्चों के लिए एक स्पेशल सेशन के साथ सत्र इज़व को शुरू किया गया। जिसमें प्रसिद्ध कोच विक्रम सिंह चौहान

(प्रबंधक मुख्य कोच), विवेक शर्मा निदेशक उदयपुर क्रिकेट अकादमी और डाबर इंडिया के दिनेश कुमार शामिल हुए। इस सेशन का मकसद बच्चों में सर्दियों में बीमारियों से लड़ने के लिए अवैयसेस पैदा करना था। बच्चों को बेसिक हाइजीन और पौष्टिक डाइट के जरिए अपनी इम्यूनिटी बढ़ाने के तरीकों के बारे में भी बताया गया।

इस मौके पर, डाबर इंडिया लिमिटेड के हेल्थकेयर डायरेक्टर, श्री श्रीराम पद्मानाभन ने कहा, डाबर च्यवनप्राश 100 से ज्यादा सालों से हर भारतीय को सबसे मजबूत इम्यूनिटी पाने में मदद करने के लिए कमिटेड है। यह इनिशिएटिव इस कमिटमेंट की दिशा में एक बड़ा कदम है। हम हर साल इतनी सारी जानें लेने वाली टैंड की लहर को लेकर चिंतित हैं। इस इनिशिएटिव के जरिए, हम ज़रूरतमंद

बच्चों को सुरक्षा देने की कोशिश करेंगे, साथ ही इन बच्चों को च्यवनप्राश देने के अलावा इम्यूनिटी के महत्व को भी बताएंगे।

इस अभियान के दौरान विवेक शर्मा (निदेशक) उदयपुर क्रिकेट अकादमी ने कहा, मौसम बदलने के दौरान तापमान में अचानक बदलाव होता है, जिससे खांसी, जुकाम और फ्लू जैसी बीमारियाँ होती हैं। इम्यूनिटी बढ़ाना सर्दी, खांसी, सांस की समस्याओं जैसी बीमारियों से लड़ने का एक असरदार तरीका है।

इस कैंपेन के तहत, डाबर च्यवनप्राश ने भारत के 21 शहरों यानी आगरा, वाराणसी, कानपुर, भोपाल, लखनऊ, उदयपुर, जयपुर, भुवनेश्वर, कोलकाता, सिलीगुड़ी, पटना, इंदौर, रायपुर, पुणे, औरंगाबाद, हैदराबाद, मैसूर, मुंबई, नागपुर, ग्वालियर और चंडीगढ़ के बड़े एनजीओज. के साथ हाथ मिलाया है।



प्रतापगढ़ जिला प्रभारी बंशीलाल खटीक का भाजपा कार्यकर्ताओं ने किया स्वागत

बढ़ता राजस्थान

**कपासन (नि.स.)।** प्रतापगढ़ जिले के भाजपा संगठन जिला प्रभारी बंशीलाल खटीक का गुरुवार को अल्प प्रवास के दौरान कपासन में भाजपा पदाधिकारियों एवं कार्यकर्ताओं द्वारा उपरना ओढ़ाकर स्वागत अभिनंदन किया गया। भाजपा अनुसूचित जाति मोर्चा जिला संयोजक भागीरथ चंदेल ने बताया कि जिला प्रभारी बंशीलाल खटीक इससे पूर्व उदयपुर जिला प्रभारी के रूप में 3 वर्ष तक संगठन का कार्य किया।साथ ही विगत दिनों भाजपा प्रदेश नेतृत्व द्वारा बंशीलाल खटीक को प्रतापगढ़ जिले का जिला संगठन प्रभारी नियुक्त किया गया है।जिससे कार्यकर्ताओं में उत्साह एवं हर्ष व्याप्त है। इस अवसर पर अधिकवक्ता रघुनंदन लोहार,गोवर्धन समदानी,छोट सोमानी,भवानीशंकर जौनगर,रमेश समदानी,मुकेश पटोड़,राकेश आचार्य,आशोष नंदवाना,सुरेश सोनी राजसमंद सहित भाजपा पदाधिकारियों एवं कार्यकर्ताओं द्वारा जिला प्रभारी बंशीलाल खटीक का स्वागत कर शुभकामनाएं दी गयी।

अनुष्ठान आराधिका डॉ. संयमलता म.सा. का आज कपासन में होगा मंगल प्रवेश

बढ़ता राजस्थान

**कपासन (नि.स.)।** श्रमण संघीय जैन दिवाकरीय दक्षिण चन्द्रिका महासाध्वी डॉ. संयमलता म.सा.,साध्वी डॉ. अमित प्रज्ञा म.सा.,डॉ. कमल प्रज्ञा म.सा.,साध्वी सीरभ प्रज्ञा म.सा. आदि ठाणा 4 शुक्रवार प्रातः 7 क्षेत्र के ग्राम रूपाखेड़ी से विहार कर 8.30 बजे कपासन नगर के रेल्वे स्टेशन मार्ग से सदर बाजार होते हुवे अंबेश भवन मे मंगल प्रवेश करेंगे। श्रमण संघ अध्यक्ष कपासन सूर्यप्रकाश सिरोया ने बताया कि नगर कपासन स्थित अंबेश भवन में साध्वियों का दो दिवसीय प्रवास रहेगा।साथ ही गुरुवार को सुरपुर से विहारकर साध्वियों द्वारा रूपाखेड़ी ग्राम मे प्रवेश किया गया।इस दौरान तीस श्रावको द्वारा विहार सेवा का लाभ लिया गया।

बरन से एनएच-48 तक जर्जर

सड़क के निर्माण की उठी मांग



बढ़ता राजस्थान

**भीलवाड़ा,(अमित शर्मा)।** ग्राम पंचायत बरन से राष्ट्रीय राजमार्ग (एनएच-48) तक जाने वाली मुख्य सड़क की जर्जर हालत को लेकर क्षेत्रवासियों ने जिला प्रशासन का ध्यान आकृष्ट किया है। ग्रामीणों ने जिला कलेक्टर को ज्ञापन सौंपकर बरन से एकलिंगपुरा एवं रघुनाथपुरा होते हुए एनएच-48 तक लगभग 20 फीट चौड़ी पक्की सड़क के निर्माण की मांग की है। ग्रामीणों ने बताया कि ग्राम पंचायत बरन के पंचायत मुख्यालय से एकलिंगपुरा, बालापुरा, रघुनाथपुरा, रायसिंहपुरा एवं नया रायसिंहपुरा को जोड़ने वाली यह सड़क पिछले करीब दस वर्षों से अत्यंत जर्जर अवस्था में है। वर्तमान में सड़क पूरी तरह क्षतिग्रस्त हो चुकी है, जिससे आवागमन लगभग असंभव हो गया है। सड़क पर जगह-जगह गहरे गड्ढे हो चुके हैं और डामर पूरी तरह उखड़ जाने से हर समय दुर्घटनाओं की आशंका बनी रहती है। ग्रामीणों का कहना है कि यह मार्ग पंचायत समिति एवं तहसील बनेड़ा से जुड़ने वाला एकमात्र मुख्य रास्ता है। वर्षा ऋतु में स्थिति और भी भयावह हो जाती है, जिससे स्कूली बच्चों, वृद्धजनों, रोगियों और किसानों को भारी परेशानी झेलनी पड़ती है। खराब सड़क के कारण आपातकालीन सेवाओं, एम्बुलेंस और सरकारी वाहनों के संचालन में भी गंभीर दिक्कतें आ रही हैं। ग्रामीणों ने मांग की है कि जनहित को ध्यान में रखते हुए एडिएमएफटी अथवा अन्य उपयुक्त निधि से इस सड़क का शीघ्र निर्माण कराया जाए, ताकि क्षेत्रवासियों को आवागमन की सुविधा मिल सके और विकास कार्यों को गति मिल सके।

टोडारायसिंह में सिंगल यूज प्लास्टिक के खिलाफ विशेष अभियान,35 किलो पॉलीथीन जब्त

बढ़ता राजस्थान

**टोडारायसिंह/टोंक(उमाशंकर शर्मा)।** कस्बे में नगरपालिका टोडारायसिंह द्वारा पर्यावरण संरक्षण के तहत स्वच्छ भारत मिशन के अन्तर्गत 18 दिसंबर को सिंगल यूज प्लास्टिक नगरपालिका शहरी क्षेत्र के अन्तर्गत विशेष अभियान चलाया जाकर शहर के फुटकर एवं अन्य व्यापारियों से कुल 35 किलोग्राम प्लास्टिक पॉलीथीन जब्त कर व्यापारियों एवं आमजन को सिंगल यूज प्लास्टिक का उपयोग नहीं करने के संबंध में समझाया गया।

नगर पालिका अधिशासी अधिकारी पवन कुमार बेनीवाल द्वारा एक टीम का गठन कर उक्त कार्यवाही अमल में लायी गयी। जिसके अन्तर्गत सिकन्दर स्वास्थ्य निरीक्षक द्वितीय, टिट्टू लाल कार्यवाहक जमाददार, दिलकुश मासलपुरिया फायरमैन, नीरज मेघवंशी एसबीएम एमआई एस इन्जि. व अन्य पालिका कर्मचारी आदि उपस्थित रहे।

साइबर ठगी के आरोप तीन आरोपी गिरफ्तार,3 फर्जी सिम की जप्त

बढ़ता राजस्थान

**डींग (नि.स.)।** डींग थाना कोतवाली पुलिस ने एस पी ओम प्रकाश मीणा द्वारा जिले में साइबर अपराध पर अंकुश लगाने के लिए साइबर अपराधियों की धरपकड़ हेतु चलाए जा रहे अभियान ऑपरेशन एटीवायरस 2.0 के तहत 3 वांछित साइबर ठगों को गिरफ्तार कर उनके कब्जे से 3 फर्जी सिम जप्त की गई है।थाना कोतवाली प्रभारी रामनरेश मीणा ने बताया है कि पुलिस ने मुखबिर की सूचना पर सैयद ह् मेोरा पर दबिश देकर जब्ती उर्फ जावेद पुत्र हाकम मेव निवासी भीलमका थाना डींग, सददाम पुत्र सहजाद मेव निवासी भीलमका थाना डींग को साईबर ठगी करते हुए गिरफ्तार कर उनके कब्जे से 2 फर्जी सिम जप्त की है। पुलिस ने मुखबिर की सूचना पर ही कामा गेट क्षेत्र में दबिश देकर साइबर ठगी के एक वर्ष पुराने मामले में वांक्षित चल रहे आरोपी राशिद पुत्र मजीदा मेव निवासी भीलमका थाना डींग को गिरफ्तार कर उनके कब्जे से 1 फर्जी सिम जप्त की है।

सिरस में नाकेश्वर महादेव जी का मेला कल से, बढ़ता राजस्थान

बढ़ता राजस्थान

**सिरस (नि.स.)।** नाकेश्वर महादेव मंदिर नाका चौकी सिरस में मेला समिति के तत्वावधान में नाकेश्वर महादेव का दो दिवसीय वार्षिक मेला 19 व 20 दिसंबर को आयोजित होगा। समिति के कोषाध्यक्ष हरिराम गुर्जर व श्यामलाल योगी ने बताया कि इस वर्ष नाकेश्वर महादेव का दो दिवसीय वार्षिक मेला 19 व 20 दिसंबर को आयोजित होगा।

बढ़ता राजस्थान

**ब्यावर(अनिल सिखवाल)।** नेशनल हेराल्ड प्रकरण में केंद्र सरकार द्वारा सरकारी जाँच एजेंसियों के दुरुपयोग के विरोध में प्रदेश कांग्रेस कमेटी के आह्वान पर जयपुर में आयोजित शांतिपूर्ण विरोध प्रदर्शन में ब्यावर कांग्रेस के नेताओं एवं कार्यकर्ताओं ने सक्रिय भागीदारी निभाई।

प्रदर्शन के दौरान पुलिस कार्रवाई में कई वरिष्ठ कांग्रेस नेताओं सहित ब्यावर के नेताओं को गिरफ्तार किया गया इस दौरान प्रदेश कांग्रेस अध्यक्ष गोविंद सिंह डोटसरा, नेता प्रतिपक्ष टीकाराम जूली, पूर्व आरटीडीसी चेयरमैन धर्मेन्द्र सिंह



राठौड़ के साथ ब्यावर से पूर्व जिला प्रवक्ता एडवोकेट अजय शर्मा, कांग्रेस नेता आशीषपाल पदावत, अल्पसंख्यक प्रकोष्ठ

जिलाध्यक्ष अजमत काठात, अनुसूचित जाति विभाग जिलाध्यक्ष बिरदीचंद खोरवाल सहित अनेक कार्यकर्ताओं को

पुलिस ने हिरासत में लिया। सभी को बनीपार्क थाना ले जाया गया, जहाँ देर रात बाद रिहा किया गया।

हरित भविष्य की ओर कदम, प्रभात फेरी में गुंजा पर्यावरण संरक्षण का संकल्प राज्य सरकार के दो वर्ष पूर्ण होने पर ब्यावर में जिला स्तरीय पर्यावरण जागरूकता प्रभात फेरी का आयोजन अधिकारियों व विद्यार्थियों की रही सशक्त भागीदारी

बढ़ता राजस्थान

**ब्यावर(अनिल सिखवाल)।** राज्य सरकार के दो वर्ष पूर्ण होने के उपलक्ष्य में माध्यमिक शिक्षा निदेशालय, राजस्थान बीकानेर के आदेशानुसार गुरुवार को ब्यावर जिले में जिला स्तरीय पर्यावरण जागरूकता प्रभात फेरी का आयोजन किया गया। प्रभात फेरी का शुभारंभ प्रातः 8 बजे जिला कलेक्टर एवं जिला मजिस्ट्रेट कार्यालय, ब्यावर से हुआ, जो निर्धारित मार्ग से होते हुए चांगगेट तक संपन्न हुई।प्रभात फेरी को अतिरिक्त जिला कलेक्टर ब्रह्म लाल जाट एवं मुख्य जिला शिक्षा अधिकारी अनिल कुमार शर्मा ने हरी झंडी दिखाकर रवाना किया। इस अवसर पर पर्यावरण संरक्षण, स्वच्छता, हरित भविष्य एवं सतत विकास से जुड़े नारों व संदेशों के माध्यम से आमजन को जागरूक



किया गया। कार्यक्रम में जिला कलेक्टर कार्यालय, जिला शिक्षा अधिकारी कार्यालय सहित विभिन्न विभागों के अधिकारी व कर्मचारी उपस्थित रहे। जिला स्तरीय प्रभात फेरी के सफल आयोजन हेतु महात्मा गांधी राजकीय विद्यालय,

फतेहपुरिया दोयम, ब्यावर की प्रधानाचार्या श्रीमती अर्चना पाटनी को प्रभारी नियुक्त किया गया। प्रतिभागियों द्वारा पर्यावरण जागरूकता से संबंधित बैनर व तस्वियां प्रदर्शित की गईं, जो आकर्षण का केंद्र रहीं।

अतिक्रमण पर चला नगर परिषद का बुलडोजर, नाले के लिए खुली राह कन्या महाविद्यालय के सामने नगर परिषद व पीडब्ल्यूडी की संयुक्त कार्रवाई

बढ़ता राजस्थान

**ब्यावर(अनिल सिखवाल)।** ब्यावर नगर परिषद एवं सार्वजनिक निर्माण विभाग की संयुक्त टीम ने कन्या महाविद्यालय के सामने अस्थायी अतिक्रमण हटाने की कार्रवाई की। अतिक्रमण हटाने के बाद क्षेत्र में करीब 500 मीटर लंबे नाले के निर्माण का कार्य प्रारंभ किया जाएगा, जिससे बरसात के मौसम में जलभराव की समस्या से राहत मिलने की उम्मीद है कार्रवाई के दौरान कुछ मोहल्लेवासियों ने रोष जताया। उनका कहना था कि नगर परिषद द्वारा पूर्व में कोई सूचना नहीं दी गई और अचानक

अतिक्रमण हटाने से उन्हें नुकसान उठाना पड़ा। वहीं नगर परिषद अधिकारियों ने स्पष्ट किया कि अतिक्रमण हटाने के लिए पहले कई बार सूचना दी जा चुकी थी इस दौरान पीडब्ल्यूडी के एईएन ओ.पी. देवन्दा एवं जईएन कपिल गोरा मौके पर मौजूद रहे। अतिक्रमण दल के साथ भानू प्रताप, सुनील गोयल, जमादार एवं अन्य कर्मचारी भी कार्रवाई में शामिल रहे। इसके अलावा चांग गेट से उदयपुर रोड पानी की टंकी तक दुकानों के बाहर किए गए अस्थायी अतिक्रमण को भी हटाया गया तथा अतिक्रमण में रखा गया सामान जब्त किया गया।

राष्ट्रीय पेंशनर दिवस पर आयोजित उपशाखा भूपालसागर के कार्यक्रम में 150 पेंशनर्स का किया अभिनंदन

बढ़ता राजस्थान

**कपासन (नि.स.)।** राजस्थान पेंशनर समाज उपशाखा भूपालसागर द्वारा राष्ट्रीय पेंशनर दिवस के उपलक्ष्य में शनिदेव मंदिर जाशमा (धूपी) में विशेष कार्यक्रम का आयोजन किया गया जिसमें अतिथि रूप में शनि महाराज जाशमा ट्रस्ट अध्यक्ष शांतिलाल जाट अनोपपुरा,अध्यक्ष वरिष्ठ पेंशनर कालूराम मेनारिया चोरवड़ी,उप कोषाधिकारी पुष्करलाल मीणा, प्रधानाचार्य कानाखेड़ा जाकिर हुसैन,प्रधानाचार्य चोरवड़ी कन्हैयालाल मेनारिया, प्रधानाचार्य उसरोल सूरजमल जौनगर,प्रधानाचार्य जाशमा डॉ. नवनीत कुमार आगाल,प्रदेश संगठन मंत्री ईपीएफ हीरालाल विजयवर्गीय,प्रशासक ग्राम पंचायत



काबरा दीपक सिंह,देवनारायण छीपा मंगलवाड़,राधा विजयवर्गीय बबरना,अनछाई देवी जागेटिया कोटड़ी आदि गणमान्यजन उपस्थित रहे। इस दौरान सेवानिवृत्त व्याख्याता स्व. मदनलाल मंत्री की स्मृति में इनकी धर्मपत्नी कंकू देवी,सुपुत्र गोपाललाल,पुत्रवधु सीमा,पौत्र पुनित मंत्री निवासी काबरा द्वारा उपस्थित 150 पेंशनर का साफा एवं शील ओढ़ाकर स्वागत अभिनंदन किया गया।कार्यक्रम में उपशाखा अध्यक्ष मदनलाल विजयवर्गीय द्वारा राशि

विवरण एवं डी.एस. नकारा का जीवन परिचय तथा पेंशनर्स दिवस संबंधित विस्तृत जानकारी प्रदान की गयी। उपशाखा भूपालसागर द्वारा समाज सेवा के तहत क्षेत्र के ग्राम कानाखेड़ा,उसरोल पंचायत में 100 कंबल एवं 100 ग्राम वस्त्रों का वितरण,गौ सेवार्थ 15 हजार भूपालसागर गौशाला,15 हजार आकोला गौशाला, 5100 शनिमहाराज गौशाला एवं 5100 चाकुड़ी गौशाला हेतु प्रदान किये गये। इस मौके पर उपशाखा अध्यक्ष मदनलाल विजयवर्गीय, संरक्षक

डॉ. ओमप्रकाश शर्मा,शांतिलाल जागेटिया,जगदीशचंद्र खटोड़, अरविंद व्यास आकोला, याकूब खां पठान जाशमा,भगवतीलाल सेन सहित पेंशनर सम्मान द्वारा उक्त कार्यक्रम प्रायोजक मंत्री परिवार को मेवाड़ी पगड़ी शॉल एवं प्रतीक चिन्ह भेंटकर अभिनंदन के साथ आभार व्यक्त किया गया। कार्यक्रम दौरान आगामी राष्ट्रीय पेंशनर दिवस रामाखेड़ा ग्राम में नारायण सिंह एवं सीताराम अहीर द्वारा आयोजित करने की घोषणा की गयी।इस कार्यक्रम का संचालन अब्दुल हमीद खां एवं आभार किशनलाल छीपा द्वारा व्यक्त किया गया।कार्यक्रम के अंत में स्व. डी.एस. नकारा, स्व. मदनलाल मंत्री,स्व. सोहनलाल पोखरना एवं अन्य दिवंगत पेंशनर्स को श्रद्धांजलि अर्पित की गयी।

स्वयं सहायता समूह के सदस्यों का तीन दिवसीय मार्केटिंग और ब्रांडिंग प्रशिक्षण कार्यक्रम हुआ सम्पन्न

बढ़ता राजस्थान

**टोडारायसिंह/टोंक(उमाशंकर शर्मा)।** ब्लॉक के स्वयं सहायता समूहों की मोदी धर्मशाला टोडारायसिंह में आरएएमपी पहल व मार्केटिंग एवं ब्रांडिंग के तहत 15 से 17 दिसम्बर तीन दिवसीय कार्यक्रम आयोजित किया गया। तीन दिवसीय कार्यक्रम में मुख्य अतिथि रमेश शर्मा राजीविका एरिया कॉर्डिनर टोडारायसिंह रहे। हेमराज धानुक ने बताया कि टोडारायसिंह ब्लॉक में राईजिंग एंड एक्सीलरेटिंग एमएसएमई परफॉर्मेस (आरएएमपी) पहल के अंतर्गत तीन दिवसीय मार्किटिंग एवं ब्रांडिंग प्रशिक्षण कार्यक्रम के दौरान प्रशिक्षित किया गया। जिसमें अलग-अलग स्वयं सहायता ग्रुप से तीस महिलाओं ने तीन दिवसीय ट्रेनिंग में भाग लिया। यह कार्यक्रम आयुक्त उद्योग, वाणिज्य एवं सीएसआर विभाग द्वारा संचालित किया गया। जिसका उद्देश्य स्वयं सहायता समूह (एसएचजी) की



महिला सदस्यों को गुणवत्ता प्रबंधन में दक्ष बनाना है। इस प्रशिक्षण में टोडारायसिंह ब्लॉक के तीस एसएचजी समूहों के तीस सदस्यों ने भाग लिया। कार्यक्रम के दौरान प्रतिभागियों को उत्पाद की गुणवत्ता सुधार, बाजार में प्रतिस्पर्धा बढ़ाने और आय सृजन के तरीकों पर प्रशिक्षित किया गया। कार्यक्रम में दक्ष प्रशिक्षक हेमराज धानुक, सुधीर, अशोक वर्मा सहित अन्य ग्रामीण और महिला समूहों ने सक्रिय रूप से भाग लिया। यह प्रशिक्षण

एसएचजी महिला उद्यमियों को उत्पाद गुणवत्ता सुनिश्चित करने, बाजार में बेहतर स्थान बनाने और आर्थिक आत्मनिर्भरता की दिशा में सशक्त बनाने की दिशा में एक महत्वपूर्ण कदम साबित होगा। इस अवसर पर वामगनिया ने बताया की महिलाओं को स्वयं के लधु एवं कुटीर उद्योग को बढ़ावा दिया जा सकता है तथा पीपीटी के माध्यम से जानकारी दी गई। इस अवसर पर समाजसेवी सहित अन्य जनप्रतिनिधि गण उपस्थित रहे।

मुख्यमंत्री के मांडलगढ़ दौरे को लेकर तैयारियां जोरों पर कलेक्टर व विधायक ने किया स्थलीय निरीक्षण

बढ़ता राजस्थान

**भीलवाड़ा,(अमित शर्मा)।** मुख्यमंत्री भजनलाल शर्मा के 20 दिसंबर को प्रस्तावित मांडलगढ़ आगमन को लेकर जिला प्रशासन एवं जनप्रतिनिधियों ने तैयारियों को अंतिम रूप देना शुरू कर दिया है। जिला कलेक्टर जसमोति सिंह संधू ने कार्यक्रम स्थल सहित विभिन्न व्यवस्थाओं का मौके पर निरीक्षण किया। निरीक्षण के दौरान मांडलगढ़ विधायक गोपाल लाल खंडेलवाल भी उपस्थित रहे। विधायक गोपाल लाल खंडेलवाल ने जनसभा को सफल बनाने के उद्देश्य से उपस्थित जनप्रतिनिधियों से चर्चा करते हुए अधिकाधिक जनभागीदारी सुनिश्चित करने



पर जोर दिया। उन्होंने कहा कि मुख्यमंत्री के कार्यक्रम की सफलता जनसहयोग पर निर्भर करती है, इसके लिए सभी स्तरों पर बेहतर समन्वय आवश्यक है। निरीक्षण के दौरान जिला कलेक्टर ने मंच व्यवस्था, बैठक व्यवस्था,

यातायात एवं पार्किंग, सुरक्षा प्रबंध, स्वच्छता, पेयजल, विद्युत आपूर्ति तथा चिकित्सा सुविधाओं की गहन समीक्षा की। उन्होंने संबंधित विभागीय अधिकारियों को आवश्यक निर्देश देते हुए समयबद्ध एवं समन्वित रूप से सभी तैयारियां

पूर्ण करने के निर्देश दिए। इस मौके पर उपखंड अधिकारी मनमोहन शर्मा, राजस्थान प्रशासनिक सेवा के अधिकारी अरुण जैन सहित विभिन्न विभागों के जिला एवं ब्लॉक स्तर के अधिकारी उपस्थित रहे।

नगर फोर्ट की आवाज बुलंद: पंचायत समिति व तहसील यथावत की मांग पर बाजार बंद, सड़क पर उतरे ग्रामीण



बढ़ता राजस्थान

**टोंक/नगर फोर्ट(कमलेश )।** नगर फोर्ट को पंचायत समिति का दर्जा दिलाने एवं तहसील कार्यालय नगर फोर्ट को यथावत रखने की मांग की और किसी अन्य अधिकारी को ज्ञापन देने से इनकार कर दिया। अधिकारियों के नहीं पहुंचने पर ग्रामीण तहसील कार्यालय के बाहर सड़क पर ही धरने पर बैठ गए और ऐलान किया कि जब तक तहसीलदार स्वयं आकर ज्ञापन नहीं लेते, तब तक धरना जारी रहेगा।

पहुंचे, जहां जिम्मेदार अधिकारी के उपस्थित नहीं होने पर लोगों में भारी रोष व्याप्त हो गया। ग्रामीणों ने स्पष्ट रूप से तहसीलदार अथवा एसडीओ को ही ज्ञापन सौंपने की मांग की और किसी अन्य अधिकारी को ज्ञापन देने से इनकार कर दिया। अधिकारियों के नहीं पहुंचने पर ग्रामीण तहसील कार्यालय के बाहर सड़क पर ही धरने पर बैठ गए और ऐलान किया कि जब तक तहसीलदार स्वयं आकर ज्ञापन नहीं लेते, तब तक धरना जारी रहेगा।



## आदित्य राज सिंह ने प्राप्त की यूपीएससी में सफलता

मित्र एवं परिवारिजनों ने दी बधाई

बढ़ता राजस्थान

भरतपुर,(घनश्याम अवस्थी )। आदित्य राज सिंह के इंजीनियरिंग सेवा में चयनित होने पर भरतपुर के उनके मित्र एवं परिवारिजनों ने उनके घर जाकर उन्हें बधाई दी एवं उनका स्वागत सम्मान किया गया। संघ लोक सेवा आयोग द्वारा आयोजित इंजीनियरिंग सेवा परीक्षा में भरतपुर के पहसरर विलोठ एवं वर्तमान में अनिरुद नगर निवासी आदित्य राज सिंह ने सफलता हासिल की है। जिनकी ऑल इंडिया रैंक 50 हासिल की। आदित्य राज सिंह के पिताजी प्रमोद कुमार चौधरी स्वास्थ्य विभाग से सेवानिवृत्त हुये है एवं उनकी मां गृहणी है। उन्होंने अपनी सफलता अपनी मेहनत एवं मां पिता के आशीर्वाद से प्राप्त की है। आदित्य राज सिंह अपनी सफलता का श्रेय अपने माता पिता को देते है।



## पथिक सेना संगठन के भरतपुर संभाग अध्यक्ष बने सुरेन्द्र खटाना

बढ़ता राजस्थान

भरतपुर,(घनश्याम अवस्थी )। पथिक सेना संगठन ने दमदमा रोड, बयाना निवासी सुरेन्द्र खटाना कैमरी को भरतपुर संभाग अध्यक्ष नियुक्त किया है। यह नियुक्ति संगठन के राष्ट्रीय अध्यक्ष महावीर पोसवाल की अनुशंसा पर प्रदेशाध्यक्ष गोपाल सिंह बस्सी द्वारा की गई। संगठन के अनुसार सुरेन्द्र खटाना को यह जिम्मेदारी संगठन एवं समाजहित में विगत कई वर्षों से किए जा रहे उनके सक्रिय एवं सहाहनीय कार्यों को देखते हुए सौंपी गई है। इससे पूर्व वे सक्रिय सेना संगठन में प्रदेश मॉडिफा प्रभारी एवं जिलाध्यक्ष जैसे महत्वपूर्ण पदों पर कार्य कर चुके हैं। नियुक्ति पर संगठन ने उम्मीद जताई है कि खटाना के नेतृत्व में भरतपुर संभाग में संगठन को मजबूती मिलेगी तथा वे सभी विचारधाराओं के लोगों को साथ लेकर महान क्रांतिकारी विजय सिंह पथिक के सिद्धांतों पर संगठनात्मक कार्यों को आगे बढ़ाएंगे। सुरेन्द्र खटाना को संभाग अध्यक्ष बनाए जाने पर पूर्व सरपंच बनबारी मावई, सियाराम लवावली, जैनेन्द्र सूया, कवि जगदीश खटाना, डॉ. राधेश्याम मावई, शिशुपाल छाबड़ी, वीरभान ठेकेदार, दिनेश छाबड़ी, रूपेन्द्र समोहार, सत्यप्रकाश छाबड़ी, विष्णु नैवाड़ी, राजेश बैसला, पुरुषोत्तम फौजी, लोकी समराय, हैप्पी डोई, रमेश अधानी, रिकू छाबड़ी, जीतेन्द्र रैकवाल, सुरेन्द्र दमदमा, रवि कांवर, सिरनाम गुर्जर, सचिन खटाना, ऋषि मावई सहित अनेक लोगों ने खुशी जताई। सभी ने संगठन के राष्ट्रीय अध्यक्ष महावीर पोसवाल, प्रदेशाध्यक्ष गोपाल बस्सी सहित राष्ट्रीय व प्रदेश पदाधिकारियों का आभार व्यक्त किया। खटाना की यह नियुक्ति दो वर्षों अथवा आगामी आदेश तक प्रभावी रहेगी।



## खौरपुरा गांव में गंदे पानी का भराव: ग्रामीण बोले- पंचायत नहीं कर रहा सुनवाई, वीडियो बोले- दो-चार दिन में काम शुरू करा देंगे



बढ़ता राजस्थान

धौलपुर ( राजू शर्मा )। खौरपुरा गांव में बारिश का पानी अभी भी भरा हुआ है, जिससे ग्रामीण गंदे पानी के भराव से परेशान हैं। गांव में पानी की निकासी के लिए ग्राम पंचायत ने कोई नाले का निर्माण नहीं कराया गया है। युवा कांग्रेस अध्यक्ष अजय कुमार मीणा ने बताया कि ठेकेदार ने घंटिया सामग्री का उपयोग कर सड़क का निर्माण करवाया था। ग्रामीणों ने निर्माण कार्य के दौरान ही ठेकेदार को इसकी शिकायत की थी, लेकिन कोई सुनवाई नहीं हुई। ग्रामीण रामलखन मीणा, विजेंद्र मीणा, कासी मीणा और ठाकुरदास मीणा सहित अन्य ग्रामीणों का कहना है कि उन्होंने ग्राम पंचायत स्तर पर सरकार गांव के साथ जैसे अभियानों में कई बार शिकायतें दर्ज कराई हैं। हालांकि उनकी शिकायतों पर तक कोई कार्रवाई नहीं हुई है। ग्राम पंचायत ग्राम विकास अधिकारी का कहना है कि दो से चार दिन में इस कार्य की शुरुआत करा दी जाएगी और सी सी होने के बाद अगर ग्रामीण अपने अपने घर पास सोखता गड्ढा खोदेंगे और ग्रामीण जन प्रशासन का साथ देंगे तो इस समस्या का निपटारा संभव है।

## बीजेपी ने आंगई, विरजा धोध में पीले चावल बांटे: मुख्यमंत्री की सभा में आने का न्योता, ग्रामीण बोले- रिजर्व टाइगर सेंचुरी को हटाने की मांग रखेंगे



बढ़ता राजस्थान

धौलपुर ( राजू शर्मा )। भाजपा एसटी मोर्चा के जिलाध्यक्ष बहादुर सिंह मीना और भाजपा मंडल अध्यक्ष मनोज कुमार परमार के नेतृत्व में कार्यकर्ताओं ने आंगई तथा विरजा धोध गांवों में घर-घर जाकर पीले चावल वितरित किए। यह अभियान मुख्यमंत्री की सभा में लोगों को आमंत्रित करने के उद्देश्य से चलाया गया। मंडल अध्यक्ष परमार ने बताया कि सरकार ने अपने दो साल पूरे कर लिए हैं। उन्होंने ग्रामीणों से कहा कि यदि उन्हें कोई समस्या है या सरकार की योजनाओं का फायदा नहीं मिल रहा है, तो वे अपनी बात रख सकते हैं। उनकी समस्याओं को सुना जाएगा।

इस दौरान ग्रामीणों ने कहा कि वे मुख्यमंत्री की सभा में अधिक से अधिक संख्या में पहुंचेंगे। उन्होंने यह भी बताया कि वे सभा में रिजर्व टाइगर सेंचुरी को हटाने की अपनी मांग रखेंगे।

## पर्यावरण जागरूकता के तहत जिले भर में हुये भव्य कार्यक्रम

## पर्यावरण के अनुकूल जीवन शैली अपनाकर

## प्राकृतिक संसाधनों की रक्षा करें : जिला कलक्टर

बढ़ता राजस्थान

भरतपुर,(घनश्याम अवस्थी )। राज्य सरकार के दो वर्ष पूर्ण होने के उपलक्ष्य में आयोजित किये जा रहे कार्यक्रमों की श्रृंखला में गुरुवार को मिशन लाइफके तहत पर्यावरण जागरूकता कार्यक्रम आयोजित किये गये। जिलेभर में सभी विद्यालयों में पर्यावरण जागरूकता के लिए रैली आयोजित की गई, शहरी क्षेत्रों में कपड़े के बैग वितरित किये गये।

जिला स्तरीय मुख्य समारोह नगर निगम परिसर में आयोजित किया गया जिसमें जिला कलक्टर कमर चौधरी ने पर्यावरण जागरूकता रैली को हरी झण्डी दिखाकर रवाना किया गया। रैली में नगर निगम, वन विभाग, प्रदूषण नियंत्रण विभाग के कार्मिकों एवं बूज हरित सोसायटी व गणमान्य नागरिकों ने भाग लेकर पर्यावरण जागरूकता का संदेश दिया। रैली नगर निगम से बिजलीघर, मानसिंह सर्किल, कस्ती गुर्जर सर्किल से मुख्य बाजार होते हुए चौबुर्जा से वापस नगर निगम पहुंची। रैली के माध्यम से आमजन को पर्यावरण के अनुकूल जीवन शैली अपनाने और प्राकृतिक संसाधनों की रक्षा करने के महत्व के बारे में जागरूक किया गया। प्रतिभागियों ने तख्तियां पकड़ों और पर्यावरण संरक्षण और स्थायी जीवन को बढ़ावा देने वाले नारे लगाए। इस अवसर पर आयुक्त नगर निगम श्रवण विश्नोई, प्रदूषण नियंत्रण बोर्ड के क्षेत्रिय प्रबंधक उमेश कुमार, जिला अध्यक्ष शिवानी दादमा, गिरधारी तिवारी, रूपेन्द्र सिंह सहित गणमान्य नागरिक एवं जनप्रतिनिधि उपस्थित रहे।



कपड़े के थैले वितरित किये

पॉलिथीन और सिंगल-यूज प्लास्टिक के इस्तेमाल को हतोत्साहित करने के लिए नगर निगम द्वारा 4 हजार कपड़े के थैले बांटे गए। जिससे दोबारा इस्तेमाल होने वाले और पर्यावरण के अनुकूल विकल्पों की ओर बदलाव को बढ़ावा मिला। रैली के दौरान 8 हजार पम्फलेट बांटकर आमजन को जागरूक किया। पम्फलेट में सिंगल-यूज प्लास्टिक पॉलिथीन से

बचने, ठोस कचरा प्रबंधन और सुरक्षित ई-कचरा प्रबंधन पर मुख्य संदेशों पर प्रकाश डाला गया, जिसका उद्देश्य नागरिकों को जिम्मेदार कचरा निपटान प्रथाओं के बारे में शिक्षित करना था।

शैक्षणिक संस्थाओं में जागरूकता कार्यक्रम

जिलेभर में पर्यावरणीय चेतना को और मजबूत करने के लिए, सरकारी स्कूलों में पर्यावरण जागरूकता कार्यक्रम आयोजित किये गये। विद्यार्थियों

के बीच चित्रकला और निबंध प्रतियोगिताएं आयोजित की गईं। छात्रों ने सक्रिय रूप से भाग लिया और रचनात्मक और विचारशील प्रस्तुतियों के माध्यम से पर्यावरण संरक्षण, स्थिरता और संरक्षण पर अपने विचार व्यक्त किए। इस पहल को जनता से सकारात्मक प्रतिक्रिया मिली और मिशन लाइफ के तहत एक स्वच्छ, हरित और अधिक स्थायी पर्यावरण के निर्माण के प्रति सभी हितधारकों की सामूहिक प्रतिबद्धता की पुष्टि हुई।

## सचिव रेखा यादव ने किया सखी वन स्टॉप सेंटर का निरीक्षण

बढ़ता राजस्थान

धौलपुर ( राजू शर्मा )। सदस्य सचिव राजस्थान राज्य विधिक सेवा प्राधिकरण जयपुर एवं श्रीमान् अध्यक्ष जिला विधिक सेवा प्राधिकरण जिला एवं सेशन न्यायाधीश संजीव मागो के मार्गदर्शन में जिला विधिक सेवा प्राधिकरण की सचिव एडीजे रेखा यादव ने जिले में पीड़ित महिलाओं की सहायता हेतु महिला अधिकारिता विभाग द्वारा निर्भया योजना के अंतर्गत संचालित सखी वन स्टॉप सेंटर का आकस्मिक निरीक्षण किया। निरीक्षण के दौरान सचिव द्वारा सखी वन स्टॉप सेंटर द्वारा पीड़ित महिलाओं को उपलब्ध कराई जा रही सुविधाओं का जायजा लिया एवं वन स्टॉप सेंटर में दर्ज हिंसा पीड़ित महिलाओं के केस रजिस्टर की जांच की और उन्हें उपलब्ध कराई जा रही चिकित्सा, कानूनी सहायता व मानसिक परामर्श सेवाओं की विस्तार से समीक्षा की एवं वन स्टॉप सेंटर द्वारा संभारित रजिस्ट्ररों का अवलोकन किया। निरीक्षण दौरान वन स्टॉप सेंटर में एक बालिका मिलीं एवं वनस्टॉप इंचार्ज ने बताया कि आज दिनांक तक दो बालिकाएं थीं जिनमें एक बालिका को उसके घर भेज दिया गया है। सचिव ने वनस्टॉप सेंटर पर उपस्थित बालिका से उसके प्रकरण के बारे में जानकारी ली एवं वनस्टॉप स्टोप सेंटर में किसी भी परेशानी के बारे में भी पूछा तो बालिका ने किसी भी प्रकार की परेशानी नहीं होना बताया। निरीक्षण दौरान सचिव ने वनस्टॉप इंचार्ज को निर्देशित किया कि उपस्थित बालिका का विशेष ध्यान रखे एवं जो भी उसकी परेशानी हो उसका तुरंत निस्तारण करें।

सचिव द्वारा उपस्थित बालिका को भविष्य में कोई गलत कार्य न करने की प्रेरणा दी साथ ही वन स्टॉप सेंटर में स्थित कमरों की साफ-सफाई इत्यादि का भी निरीक्षण किया गया। निरीक्षण के दौरान सचिव ने वन स्टॉप सेंटर में तैनात स्टाफ को निर्देश दिए कि हर पीड़िता को आवश्यकतानुसार निरुल्क कानूनी सहायता सुनिश्चित की जाए साथ ही सदी के मौसम को देखते हुए बचाव आदि की व्यवस्था सुनिश्चित कराये जाने हेतु आवश्यक निर्देश दिये। सचिव द्वारा बताया गया कि 181 महिला हेल्पलाइन नंबर के माध्यम से महिलाएं व बच्चे किसी भी प्रकार की हिंसा, उत्पीड़न या सरकारी योजना से संबंधित सहायता के लिए सीधे संपर्क कर सकते हैं। यह हेल्पलाइन पीड़ितों को सरकारी योजनाओं का लाभ दिलाने, शिकायत दर्ज करने और त्वरित सहायता प्रदान करने के लिए कार्यरत है। इस दौरान उन्होंने व्यवस्थाओं को और बेहतर बनाए जाने एवं साफ-सफाई के भी निर्देश दिए। इस अवसर पर स्टैनो राहुल डंडौतिया व वन स्टॉप सेंटर का स्टाफ मौजूद रहा।

## रामसर टाइगर रिजर्व में लकड़ी माफियाओं पर ड्रोन से नजर: वन विभाग की टीम कर रही जंगल की हवाई निगरानी, सदित्ग गतिविधियों पर होगी तुरंत कार्रवाई

बढ़ता राजस्थान

धौलपुर ( राजू शर्मा )। धौलपुर-करीली टाइगर रिजर्व ( डीकेटीआर ) में जंगल सुरक्षा को मजबूत करने की दिशा में एक नया कदम उठाया गया है। मंगलवार से टाइगर रिजर्व क्षेत्र में ड्रोन के जरिए निगरानी शुरू कर दी गई है। इस पहल का मकसद जंगल में हो रहे लकड़ी के अवैध कटान पर रोक लगाया और वन्यजीवों की गतिविधियों पर प्रभावी नजर रखना है। वन विहार रेंज के रेंजर दीपक मीणा के निर्देशन में बाड़ी के रामसागर टाइगर रिजर्व क्षेत्र में ड्रोन उड़ाया गया। ड्रोन के जरिए पूरे क्षेत्र की हवाई निगरानी की गई, जिससे संवेदनशील इलाकों पर नजर रखना आसान हो सकेगा।

- इआरसीपी पर बना हुआ है भ्रम - इन्दल सिंह
- मेवात में हुये है अपराध कम
- राज्य सरकार के दो वर्ष और भरतपुर की समीक्षा
- अच्छे कामो के लिये मुख्यमंत्री को दिया धन्यवाद

में कम होते अपराधों के लिये जहाँ पुलिस और प्रशासन की भूमिका रही है वही मेवात में जागरूकता और विभिन्न संगठनों के प्रयासो से ही अपराध कम हुऐ है । उन्होंने कहा कि मेवात में अपराध रोकने के लिये हम लोगों ने भी अनेक सभाएँ और प्रयास किये है । भरतपुर जिले में कौशल महोत्सव के माध्यम से केवल चौबीस सौ लोगों को ही रोजगार मिला है । उन्होंने कहा कि इआरसीपी पर अभी भ्रम बना हुआ है लेकिन काम भी धीमा चल रहा है ।

## सीएम भजनलाल शर्मा कल धौलपुर में,भाजपा के जिला प्रभारी ने ली बैठक

पूर्व विधायक मलिंगा ने बाड़ी, सैपऊ क्षेत्र के लोगो को सीएम की सभा में आने का दिया न्यौता

बढ़ता राजस्थान

बाड़ी ( राजू शर्मा )। राजस्थान के मुख्यमंत्री भजनलाल शर्मा आज शुक्रवार को धौलपुर दौरें पर रहेंगे। प्रस्तावित कार्यक्रम के अनुसार भी धौलपुर के सैपऊ रोड स्थित तसीमो गांव के पास एक विशाल महिला सम्मेलन को संबोधित करेंगे। राज्य सरकार के 2 वर्ष के कार्यकाल के पूरा होने और मुख्यमंत्री के धौलपुर आगमन को लेकर प्रशासनिक और पार्टी स्तर पर लगातार तैयारी चल रही हैं। जिलेभर में भाजपा के पदाधिकारी जहां गांव-गांव जाकर लोगों को मुख्यमंत्री की सभा में आने के लिए आमंत्रित कर रहे हैं। वहीं आज भाजपा के पूर्व विधायक गिरांज मलिंगा और धौलपुर जिला प्रभारी रवि नैयर ने शहर के तुलसी वन रोड स्थित एक निजी मैरिज होम में बाड़ी और सैपऊ क्षेत्र के सैकड़ों लोगों

को बैठक ली। जिसमें परिवार सहित सीएम की सभा में सभी को आने का न्यौता दिया गया। बैठक के दौरान बीजेपी के जिला प्रभारी रवि नैयर ने सभी कार्यकर्ताओं और नागरिकों को संबोधित करते हुए कहा की सीएम भजनलाल एक साधारण परिवार में भरतपुर के अटारी में पैदा हुए, एक आम कार्यकर्ता को आज प्रदेश का मुख्यमंत्री बनाया गया है। ऐसे में पूर्व सीएम वसुंधरा राजे के गृह जिला और भरतपुर के पड़ोसी होने के नाते सभी का सीएम की सभा में पहुंचना जरूरी है। जो भी बाड़ी, धौलपुर की मांगें हैं। उनको सीएम तक पहुंचाया जाएगा साथ में उनका समाधान हो इसका भी भरतपुर होगा। जिला प्रभारी ने पूर्व मुख्यमंत्री अशोक गहलोत पर आरोप लगाते हुए कहा कि उन्होंने चुनाव में हारने की आशंका से पूरे खजाने को खाली कर दिया और जो पैसा प्रदेश के



विकास में लगना चाहिए था वह मोबाइल, लैपटॉप और स्कूटी योजना में बांट दिया। जिसमें उनका कमीशन था। खाली खजाने को लेकर भजनलाल की सरकार बनी और 2 वर्ष में प्रदेश में हर क्षेत्र में विकास कार्य कराया गया है। सभा के दौरान पूर्व विधायक गिरांज मलिंगा ने जिला प्रभारी रवि नैयर को अवगत कराया की बाड़ी से सैपऊ क्षेत्र की दूरी 24 किलोमीटर है। स्टेट हाइवे का यह

मार्ग बहुत जर्जर अवस्था मे है। अभी 6 किलोमीटर सड़क नहीं बन रही है। बाकी 18 किलोमीटर का निर्माण कार्य भी नए सिरे से हो जाए तो क्षेत्र के लोगों को सीएम के आगमन पर बड़ी सीगत होगी।

बैठक के दौरान भाजपा के जिला अध्यक्ष राजवीर सिंह राजावत ने सभी लोगो को सीएम की सभा का न्यौता दिया और परिवार सहित आने की अपील की।

## विकास रथों के माध्यम से सरकार की योजनाओं का व्यापक प्रचार-प्रसार

बढ़ता राजस्थान

भरतपुर,(घनश्याम अवस्थी )। राज्य सरकार के दो वर्ष पूर्ण होने के उपलक्ष्य में जिले में 25 दिसम्बर तक विधानसभावार विकास रथों का संचालन किया जा रहा है। राज्य सरकार के दो वर्ष विकास और जनकल्याण की थीम पर सुसज्जित ये विकास रथ आमजन तक सरकार की जनकल्याणकारी योजनाओं, विकास कार्यों एवं उपलब्धियों की जानकारी पहुंचाने का सशक्त माध्यम बन रहे हैं। निर्धारित रूट चार्ट के अनुसार विकास रथ प्रतिदिन जिले की चारों विधानसभाओं की ग्राम पंचायतों एवं ग्रामीण क्षेत्रों में पहुंच रहे हैं। रथों के माध्यम से राज्य सरकार



की प्रमुख योजनाओं, कार्यक्रमों एवं नवाचारों की जानकारी लघु फिल्मों, ऑडियो-विजुअल प्रस्तुतियों एवं प्रचार सामग्री के वितरण द्वारा दी जा रही है, जिससे ग्रामीणजन सरकार की नीतियों एवं लाभकारी योजनाओं से भली-भांति अवगत हो सकें।

गुरुवार को भरतपुर विधानसभा क्षेत्र की ग्राम पंचायत रूंध इकरन एवं गांवडी में, नदबई विधानसभा की मई, जहागीरपुर, पिंमोरा, बछामदी एवं अटारी में, वैर विधानसभा की बारौली, सुहारी, इटामडा, चौटौली एवं छौंकरवाडा कलां में तथा बयाना विधानसभा

## पानी और रोजगार का हो इन्तजाम : रामकिशन

बढ़ता राजस्थान

भरतपुर,(घनश्याम अवस्थी )। भरतपुर के पूर्व सांसद और शताब्दी पुरुष पंडित रामकिशन और किसान नेता इन्दल सिंह जाट ने राजस्थान की भजनलाल सरकार के दो वर्ष पूरे होने पर प्रतिक्रिया व्यक्त करते हुऐ कहा कि खासकर भरतपुर जिले के दो बड़े अहम मुद्दें है पानी और रोजगार जिन पर कोई ज्यादा काम नहीं हुआ है जबकि इन दोनों ही बड़ी समस्याओं का समाधान होना चाहिये । दोनों नेताओं ने खासकर मेवात क्षेत्र में कम होते अपराधों और पेपर लीक की घिनीनी घटनाओं पर अंकुश लगाने के लिये राज्य की भजनलाल सरकार को धन्यवाद दिया । यह बयान केवल भरतपुर और डींग के संदर्भ में ही दिया गया है ।

पूर्व सांसद पंडित रामकिशन और किसान नेता इन्दल सिंह जाट ने राज्य सरकार के दो वर्ष और भरतपुर डींग के सवालो को लेकर अपना बयान जारी किया है ।

उन्होंने कहा कि इन्टरनेट और गुगल से प्राप्त जानकारी के मुताबिक भरतपुर जिले में वर्ष 2022 – 2023 में भरतपुर जिले की 50: प्रतिशत आबादी अनुउत्पादक है जो एक प्रकार से बेरोजगार है जबकि



दूसरी और जानकारी के अनुसार जिले में 67: आबादी किसान है जिनमें से 80: किसानों के पास सिंचाई और सफाई का कोई इंतजाम नहीं है ।

उन्होंने कहा कि भरतपुर जिले में 20: आबादी अनुसूचित जाती की है , जबकि भरतपुर श् धोलपुर और करौली जिलो में दूसरे जिलो के मुकाबले महिलाओं की स्थिति ज्यादा खराब है , महिलाओं पर

अपराध भी बढ़े है । उन्होंने कहा कि जहाँ आर्थिक और सामाजिक विषमता होती है वहाँ समाज में भ्रष्टाचार और अत्याचार ज्यादा होता है ।

उन्होंने कहा कि नकल रोकने और पेपर लोक की घटनाओं पर अवस्था रोक लगी है साथ ही विशेषकर भरतपुर – डींग जिलों में मेवात क्षेत्र में अपराध बहुत कम हुए है इसके लिये सरकार को धन्यवाद । मेवात



श्री श्याम निशान यात्रा एवं रथ यात्रा आज, श्री श्याम संकीर्तन कल



बढ़ता राजस्थान

**अलवर (का.स.)।** अलवर की सबसे बड़ी सोसायटी अपना घर शालीमार 30 बीघा राम मंदिर प्रांगण में खाटू श्यामजी की तर्ज पर भव्य तोरण द्वार स्वागत द्वार बनने जा रहा है। वहीं मंडल अध्यक्ष भानु प्रकाश सैन ने बताया कि शुक्रवार को 551 निशान यात्रा व चांदी के रथ पर विराजमान बाबा श्याम की भव्य रथयात्रा निकाली जाएगी। निशान यात्रा दोपहर 2 बजे महल चौक स्थित प्राचीन शिव श्याम मंदिर से प्रारंभ होगी जो मुख्य बाजारों से नगर भ्रमण करते हुए कीर्तन स्थल श्री राम मंदिर प्रांगण शालीमार पहुंचेगी । निशान यात्रा में घोड़े, डीजे, नासिक बैड, 551 निशान,कोलकाता के फूलों से सजा अलवर नरेश बाबा श्याम का भव्य रथए एवं सबसे आखिर में चांदी के रथ पर विराजमान बाबा श्याम का भव्य रथ शामिल होंगे। वहीं दिनांक 20 दिसंबर 2025 को सांय 6.15 से पूर्ण रात्रि बाबा श्याम इच्छा तक बाबा श्याम का भव्य श्याम संकीर्तन आयोजित होगा । श्री श्याम संकीर्तन में कोलकाता से भजन सम्राट जय शंकर चौधरी, दिल्ली से राधिका ठाकुर, दिल्ली से सोनी सिस्टर्स अलवर से भाई महेंद्र अमनए कमल कान्हा व दिल्ली की ध्वनि म्यूजिकल ग्रुप अपनी स्वर लहरियों से बाबा को मीठे मीठे भजनों से रिझायेगेए वहीं मंच संचालक राजकुमार दादवानी द्वारा किया जाएगा। महोत्सव में कोलकता के फूलों से खाटू श्याम बाबा का आलौकिक श्रृंगार किया जाएगा व 56 भोग की झांकी सजाई जाएगी।

एपीजे अब्दुल कलाम त्यवितत्व योजना के तहत हुआ था बालिकाओं का चयन

बढ़ता राजस्थान

**राजगढ़(अलवर)।** उपखंड के समीपवर्ती राजकीय उच्च माध्यमिक विद्यालय धमरुड़ की बालिकाओं ने राज्य सरकार की बजट घोषणा (2023-24) एपीजे अब्दुल कलाम व्यक्तित्व योजना के तहत सत्र 2025-26 में प्रतियोगिता के आधार पर 10 दिवसीय अन्तर्राज्तीय भ्रमण हेतु चयनित विद्यार्थियों की सूची में चयन हुआ है। विद्यार्थियों के अंतरराज्तीय भ्रमण कर गुरुवार को वापस लौटने पर कक्षा 11 की छात्रा एनी जागिड़, मंजू महावर, प्रिया बैरवा का विद्यालय में स्वागत किया गया। इस मौके पर बालिकाओं का विद्यालय स्टाफ की ओर माला पहनाकर स्वागत किया गया। विद्यालय के प्रधानाचार्य संतोष कुमार गुप्ता ने बताया कि बालिकाओं के प्रतियोगिता में चयन होने से विद्यालय व अलवर जिले का नाम रोशन हुआ है। वहीं भ्रमण से लौटी बालिकाओं ने अपनी यात्रा का अनुभव साझा करते हुए सरकार की ओर से बालिकाओं के लिए चलाई जा रही महत्वाकांक्षी योजना की प्रशंसा की। इस अवसर पर प्रधानाचार्य संतोष कुमार गुप्ता, सुरेन्द्र कुमार विजय सहित स्टाफ सदस्य, अभिभावक व विद्यार्थी उपस्थित रहे।

जयपुर विद्युत वितरण श्रमिक संघ (बीएमएस) की बैठक का आयोजन



बढ़ता राजस्थान

**अलवर (का.स.)।** गुरूवार को अलवर वृत्त के सहायक अभियंता ए.1 टाउनहॉल उपखण्ड में जयपुर विदूत वितरण श्रमिक संघ बीएमएस जिलाध्यक्ष विशाल शर्मा की अध्यक्षता में बैठक का आयोजन किया गया। जिसमे जयपुर डिस्कॉम प्रदेश उपाध्यक्ष अशोक कुमार शर्मा, संरक्षक विकास शर्मा,संरक्षक मोरध्वज यादव,वृत्त महामंत्री धीरेंद्र सिंह,वृत्त कोषाध्यक्ष विनोद कुमार शर्मा एवं कार्यसमिति सदस्य राहुल गुप्ता,रामप्रसाद जाटव उपस्थित रहे। बैठक में 26 दिसंबर को भारतीय मजदूर संघ द्वारा प्रस्तावित हुंकार रेली के संबंध में कार्यकर्ताओं से आह्वान किया गया एवं चोबीस सूत्री माँग पत्र के पोस्टर का विमोचन किया। उपखण्ड की नयी कार्यकारिणी का गठन किया गया एवं सदस्यता अभियान के अंतर्गत नये सदस्यों को संगठन में जोड़ा गया।नवीन उपखण्ड कार्यसमिति में संरक्षक पद पर दिनेश शर्मा, उपखण्ड अध्यक्ष ललित मीना, महामंत्री अमित खंडेलवाल, कोषाध्यक्ष सुभाष प्रजापत,संगठन मंत्री जतिन यादव एवं महिला संयोजक रेखा सैनी को नियुक्त किया गया। बैठक में 1-1 उपखंड से लक्ष्मीनारायण सैनी,पुतम, जितेन्द्र गुप्ता आदि कार्यकर्ता उपस्थित रहे।

निगम ने निकाली रैली लोगों को किया जागरूक

बढ़ता राजस्थान

**अलवर (का.स.)।** नगर निगम अलवर द्वारा राज्य सरकार के 2 वर्ष पूर्ण होने के अवसर पर मिशन लाइफ थीम के अंतर्गत 'प्लास्टिक को कहे ना' रैली का आयोजन किया गया। रैली के माध्यम से आमजन को प्लास्टिक के दुष्प्रभावों के प्रति जागरूक करते हुए जिला कलेक्टर डॉ. आर्त्तिका शुक्ला एवं नगर निगम आयुक्त द्वारा नागरिकों व व्यापारी संघों को संदेशयुक्त कपड़े के थैले वितरित कर प्लास्टिक मुक्त जीवन अपनाने का संदेश दिया गया।

जिला कलेक्टर ने नीमला में ग्रामीण समस्या समाधान शिविर का किया निरीक्षण

आमजन की सुनी जनसमस्याएं, 21 विभागों के कर्मचारी रहे मौके पर मौजूद

बढ़ता राजस्थान

**राजगढ़(अलवर)।** राज्य सरकार के मंशानुरूप आमजन की समस्याओं के त्वरित निस्तारण के लिए पंचायत समिति राजगढ़ की ग्राम पंचायत नीमला में ग्रामीण सेवा फॉलोअप शिविर का भव्य आयोजन किया गया। शिविर की अध्यक्षता अलवर जिला कलेक्टर डॉ अर्त्तिका शुक्ला ने की। शिविर में उपखंड प्रशासन सहित करीब 21 महत्वपूर्ण विभागों के आला अधिकारियों और कर्मचारियों ने हिस्सा लिया। जिला कलेक्टर ने विभिन्न विभागों के काउंटरों का निरीक्षण किया और ग्रामीणों द्वारा दी गई शिकायतों व परिवेदनाओं को सुनकर संबंधित अधिकारियों को मौके पर ही समाधान के निर्देश दिए। शिविर के दौरान राजस्व, विद्युत, पेयजल, स्वास्थ्य और सामाजिक न्याय एवं अधिकारिता विभाग से जुड़ी समस्याओं पर विशेष ध्यान दिया गया। साथ ही राज्य सरकार की फ्लैगशिप योजनाओं से वंचित



पात्र लाभार्थियों को मौके पर ही लाभान्वित किया गया। डॉक्टर अर्त्तिका शुक्ला ने ग्रामीणों को संबोधित करते हुए कहा कि राज्य सरकार का उद्देश्य प्रशासन को आमजन के द्वार तक पहुंचाना है। उन्होंने अधिकारियों को पाबंद किया कि परिवारियों को छोटे-छोटे कार्यों के लिए जिला मुख्यालय के चक्कर न काटने पड़े और उनकी

समस्याओं का स्थानीय स्तर पर ही गुणवत्तापूर्ण समाधान सुनिश्चित किया जाए। नीमला और आसपास के ग्रामीणों ने बड़ी संख्या में शिविर में पहुंचकर अपनी समस्याओं के आवेदन दिए। प्रशासन की इस पहल से कई पुराने लंबित मामलों का मौके पर ही निपटारा होने से ग्रामीणों में हर्ष की लहर देखी गई। उपखंड अधिकारी सीमा मीना,

तहसीलदार कल्याण सहाय मीना, विकास अधिकारी विक्रम गुर्जर, जिला मुख्य चिकित्सा अधिकारी डॉक्टर योगेंद्र शर्मा, डॉक्टर रोहित गोयल, डॉक्टर ओमप्रकाश शर्मा,मुकुटबिहारी शर्मा, मुख्य ब्लॉक शिक्षा अधिकारी लीलावती मीणा, प्रधानाचार्या मंजू बैरवा सहित विभिन्न विभागों के जिला व ब्लॉक स्तरीय अधिकारी उपस्थित रहे।

एनओसी लागू, वर्क सरपेंड पर सख्ती के संकेत

बढ़ता राजस्थान

**अलवर (का.स.)।** जिला अधिभाषक संघ, अलवर की आम सभा पुस्तकालय भवन में आयोजित की गई, जिसमें सैकड़ों की संख्या में अधिकताओं ने सहभागिता की। आम सभा की अध्यक्षता नवनिर्वाचित संघ अध्यक्ष अभिमन्यु सिंह चौहान ने की। बैठक दोपहर 2:30 बजे प्रारंभ हुई। आम सभा में दो प्रमुख और संवेदनशील विषयों पर विस्तार से चर्चा की गई एनओसी (अनापत्ति प्रमाण पत्र) लागू किए जाने को लेकर एवं वर्क सरपेंड को सख्ती से लागू किए जाने को लेकर विचारविमर्श के बाद महत्वपूर्ण निर्णय लिए गए कि लंबे और व्यापक विचार.विमर्श के पश्चात संघ की समस्त कार्यकारिणी द्वारा यह सर्वसम्मति से निर्णय लिया गया कि गुरुवार से जिला अधिभाषक संघ अलवर में एनओसी व्यवस्था लागू की जाती है। इस निर्णय को अधिवक्ता हित, संगठनात्मक अनुशासन एवं न्यायिक मर्यादओं के अनुरूप बताया गया। वर्क सरपेंड पर कड़ा रुख-दूसरे महत्वपूर्ण विषय वर्क सरपेंड को लेकर आम



सभा में स्पष्ट किया गया कि वर्क सरपेंड से संबंधित अंतिम निर्णय कार्यकारिणी द्वारा लिया जाएगा। कार्यकारिणी का निर्णय सर्वोपरि एवं अंतिम होगा। वर्क सरपेंड के दिन यदि कोई अधिवक्ता न्यायिक कार्य करता हैए तो उसके विरुद्ध को नियमों के अनुसार अनुशासनात्मक कार्यवाही की जाएगी। आम सभा में उपस्थित अधिवक्ताओं ने संगठन की एकताए अनुशासन और सामूहिक निर्णय प्रक्रिया पर

विश्वास जताया। अध्यक्ष अभिमन्यु सिंह चौहान ने कहा कि संघ के निर्णय अधिवक्ताओं के सम्मान, न्यायिक गरिमा और संगठन की मजबूती को ध्यान में रखकर लिए जा रहे हैं। आम सभा के निर्णयों को लेकर अधिवक्ता समुदाय में गंभीरता और स्पष्टता का माहौल देखने को मिलाए जिससे आने वाले समय में संघीय कार्यप्रणाली और अधिक संगठित होने की उम्मीद जताई जा रही है।

कोटपुतली में सिंगल यूज प्लास्टिक पर कार्रवाई पर उठे सवाल, रेहड़ी वालों का आरोप



बढ़ता राजस्थान

**कोटपूतली(बिल्लूराम सैनी)।** नगर परिषद द्वारा सिंगल यूज प्लास्टिक के खिलाफ की जा रही कार्रवाई को लेकर असंतोष बढ़ता जा रहा है। शहर में आम चर्चा है कि कार्रवाई केवल 2-4 लोगों तक ही सीमित रहती है, जबकि अधिकांश दुकानों और रेहड़ियों पर सिंगल यूज प्लास्टिक का धड़ल्ले से उपयोग जारी है। रेहड़ी संचालक अशोक और सुनील ने आरोप लगाया कि नगर परिषद के कर्मचारी जब आते हैं तो मनमर्जी करते हैं और एक-दो लोगों पर कार्रवाई कर केवल खानापूर्ति करके चले जाते हैं। उनका कहना है कि हर बार वही गिने-चुने लोग निशाने पर रहते हैं, जबकि बाकी को छोड़ दिया जाता है। स्थानीय नागरिकों का मानना है कि इस तरह की चरन्वित और औपचारिक कार्रवाई से सिंगल यूज प्लास्टिक पर प्रभावी रोक संभव नहीं है। लोगों ने मांग की है कि नगर परिषद पूर शहर में निष्पक्ष, पारदर्शी और नियमित अभियान चलाए।

नई चेतना अभियान के तहत भीम में जेंडर जागरूकता एवं आत्मरक्षा प्रशिक्षण आयोजित

महिलाओं ने रैली निकालकर लैंगिक समानता और महिला हिंसा विरोध का संदेश दिया

बढ़ता राजस्थान

**राजसमंद(सुरेश बागोरा)।** नई चेतना 4.0 अभियान के तहत गुरुवार को भीम स्थित जेंडर रिसोर्स सेंटर कार्यालय में जेंडर आधारित मूलभूत लिंग अवधारणाओं एवं लिंग आधारित हिंसा विषय पर प्रशिक्षण कार्यक्रम आयोजित किया गया। कार्यक्रम का आयोजन अतिरिक्त मुख्य कार्यकारी अधिकारी सुमन अजमेरा के निर्देशन एवं जिला प्रबंधक भैरू लाल बुनकर के मार्गदर्शन में किया गया।कार्यक्रम के अंतर्गत क्लस्टर की विभिन्न स्वयं सहायता समूहों की महिलाओं द्वारा जागरूकता रैली निकाली गई। रैली के माध्यम से महिलाओं की सुरक्षा, सम्मानजनक आवागमन, लैंगिक समानता एवं ग्रामीण



महिलाओं के सशक्तिकरण से जुड़े नारे लगाए गए। अभियान में स्वयं सहायता समूहों की महिलाओं ने उत्साहपूर्वक सहभागिता निभाई।कार्यक्रम का मुख्य उद्देश्य समाज में लैंगिक आधारित हिंसा की रोकथाम, महिलाओं को सामाजिक आवागमन, लैंगिक समानता एवं ग्रामीण

आत्मनिर्भर बनाने की दिशा में प्रेरित करना रहा। इस पहल के तहत स्वयं सहायता समूहों द्वारा वित्तीय साक्षरता, आजीविका संवर्धन एवं घरेलू कार्यों में समान जिम्मेदारी जैसे विषयों पर भी कार्य किया जा रहा है।शपथ कार्यक्रम के पश्चात आयोजित सामुदायिक

जागरूकता सत्र में प्रतिभागियों ने क्षेत्र में महिलाओं के सामने आने वाली चुनौतियों पर खुलकर चर्चा की। इस दौरान सभी ने लैंगिक भेदभाव एवं हिंसा से पीड़ित महिलाओं की मदद और समर्थन के लिए आगे आने की शपथ ली।इसी क्रम में भीम ब्लॉक कार्यालय परिसर में पुलिस विभाग के सहयोग से महिलाओं को आत्म सुरक्षा प्रशिक्षण भी प्रदान किया गया, जिससे महिलाओं में आत्मविश्वास एवं सुरक्षा के प्रति जागरूकता विकसित हो सके।(कार्यक्रम में ब्लॉक परियोजना प्रबंधक देवकरण पोसवाल, पुलिस कांस्टेबल सोनिया धाकड़, क्लस्टर मैनेजर, लेखापाल, मास्टर ट्रेनर एवं समस्त सीएलएफ स्टाफ की उपस्थिति रही।

खिलाड़ियों ने एथलेटिक्स प्रतियोगिताओं में दिखाया दमखम



बढ़ता राजस्थान

**राजगढ़(अलवर)।** अन्तर महाविद्यालयी एथलेटिक्स प्रतियोगिता के द्वितीय दिवस पर महाविद्यालय के खेल प्रांगण में विभिन्न टीमों द्वारा विविध प्रतियोगिताओं में जोश खरोश के साथ भाग लिया। इस कार्यक्रम की अध्यक्षता प्राचार्य डॉ. के. एल. मीना के द्वारा की गई। उन्होंने अपने अध्यक्षीय अद्बोधन के द्वारा छात्रों को खेल में प्रतिभागी बनने हेतु प्रेरित किया। साथ ही प्रतिभागी छात्रों को 'विजयी भव' का आशीर्वाद भी दिया। इसके पश्चात् खेल प्रभारी डॉ. भगत सिंह ने द्वितीय दिवस में आयोजित की जाने वाली प्रतियोगिताओं की रूपरेखा छात्रों के समक्ष प्रस्तुत की तथा खेल संयोजक डॉ. जगतसिंह मीना ने

प्राचार्य वरिष्ठ तथा कनिष्ठ आचार्य गण, पी. टी.आई.. उपस्थित अधिकारियों एवं छात्रों को धन्यवाद ज्ञापित किया। द्वितीय दिवस पर 200 मीटर दौड़, 800 मीटर दौड़, 5000 मीटर दौड़, 10000 मीटर दौड़, डिस्कस थ्रो, ऊँची कूद, त्रिकूद, 4ङ्ग100 व 4ङ्ग400 मी. रिले दौड़ ( महिला एवं पुरूष वर्ग) आदि प्रतियोगिताएँ का आयोजित की गई जिसमें खिलाडी छात्र/ छात्राओं ने पूरे जोश के साथ भाग लिया। ट्रिपल जम्प पुरूष वर्ग में बानसूर पी.जी. कॉलेज विजेता, रैणी महाविद्यालय उपविजेता तथा पीजी कॉलेज राजगढ़ तृतीय स्थान पर रही। ट्रिपल जम्प महिला वर्ग में किशनगढ़ महिला कॉलेज विजेता, पीजी कॉलेज राजगढ़ उपविजेता रही।

आईडीबीआई बैंक का सराहनीय सीएसआर प्रयास रघुनाथपुरा स्कूल को 1.25 लाख की सामग्री भेंट



बढ़ता राजस्थान

**कोटपूतली(बिल्लूराम सैनी)।** शिक्षा के क्षेत्र में कॉर्पोरेट सामाजिक उत्तरदायित्व के तहत आईडीबीआई बैंक, कोटपूतली शाखा द्वारा राजकीय उच्च माध्यमिक विद्यालय, रघुनाथपुरा को लगभग 1.25 लाख की लागत का फर्नीचर व अन्य आवश्यक सामग्री भेंट की गई। बैंक की इस पहल से विद्यालय में अध्ययनरत विद्यार्थियों को बेहतर शैक्षणिक वातावरण उपलब्ध हो सकेगा। आईडीबीआई बैंक द्वारा

विद्यालय को 90 विद्यार्थियों के लिए बैठने का फर्नीचर, स्टाफ के लिए 20 कुर्सियां, 8 छत के पंखे एवं 5 दरी-फर्श प्रदान की गई। इस अवसर पर विद्यालय परिसर में एक सम्मान समारोह का आयोजन किया गया, जिसकी अध्यक्षता पाथरेड़ी सरपंच रामस्वरूप कलाना ने की। कार्यक्रम में आईडीबीआई बैंक के शाखा प्रबंधक अनिल कुमार अपनी टीम के साथ मुख्य अतिथि के रूप में उपस्थित रहे। संस्था प्रधान हंसराज यादव ने बताया कि यह

सहयोग लोकेश कुमार सनवाल के विशेष प्रयासों एवं प्रेरणा से संभव हो सका। विद्यालय परिवार की ओर से शाखा प्रबंधक अनिल कुमार, प्रेक्षक लोकेश सनवाल एवं बैंक प्रतिनिधि मुकेश का साफा पहनाकर व स्मृति चिन्ह भेंट कर भव्य अभिनंदन किया गया। ग्रामीणों एवं विद्यालय स्टाफ ने आईडीबीआई बैंक के इस सहयोग की सराहना करते हुए इसे विद्यार्थियों के उज्ज्वल भविष्य की दिशा में एक महत्वपूर्ण कदम बताया।

प्रोपर्टी कारोबारी का अपहरण कर फिरौती की मांग करने की घटना का पर्दाफाश,4 अभियुक्त गिरफ्तार

पुलिस ने प्रोपर्टी कारोबारी को 04 घण्टे से भी कम समय में किया था सुरक्षित दस्तयाब

बढ़ता राजस्थान

**कोटपूतली(बिल्लूराम सैनी)।** स्थानीय थाना पुलिस ने प्रॉपर्टी कारोबारी के अपहरण कर फिरौती मांगने की सनसनीखेज वारदात का खुलासा करते हुए चार आरोपियों को गिरफ्तार किया है। जिला पुलिस अधीक्षक देवेन्द्र कुमार बिश्नोई ने प्रेस वार्ता में बताया कि 12 दिसम्बर को डाबला रोड से दिनदहाड़े प्रॉपर्टी कारोबारी कैलाश विजयवर्गीय का अपहरण कर उनसे फिरौती मांगी गई थी। मामले की गंभीरता को देखते हुए आरोपियों की शीघ्र गिरफ्तारी के निर्देश दिए



गए। एएसपी नाजिम अली और डीएसपी राजेन्द्र कुमार बुरडक के सुपरविजन में थानाधिकारी राजेश शर्मा के नेतृत्व में विशेष टीमों का गठन किया गया। पुलिस ने त्वरित कार्रवाई करते हुए विकास उर्फ विक्का (22) पुत्र वीरभान गुर्जर, संदीप उर्फ धोलाराम (25) पुत्र अमीचंद गुर्जर निवासी सुंदरपुरा,

कृष्ण गुर्जर (23) पुत्र गोदाराम गुर्जर निवासी टोरड़ा गुजरान (प्रागपुरा) तथा शेरसिंह (23) पुत्र समुंदर सिंह राजपूत निवासी भैसलाना को गिरफ्तार किया। सभी से गहन अनुसंधान जारी है। परिवारदी कैलाश विजयवर्गीय (65) निवासी आदर्श नगर कोटपूतली ने रिपोर्ट में बताया कि

वे 12 दिसम्बर की सुबह आर.के. विहार कॉलोनी स्थित शिव मंदिर पूजा करने गए थे। लौटते समय उन्हें जबरन एक कार में डालकर सुनसान स्थान पर ले जाया गया, जहां उनके साथ मारपीट की गई, डराने के लिए हवाई फायर किया गया और अश्लील वीडियो बनाकर उसे वायरल करने की धमकी दी गई। इसके बदले करोड़ों रुपए की मांग की गई। पुलिस की त्वरित दबिशों से घबराकर आरोपी घटना के कुछ ही समय बाद पीड़ित को बोपिया स्टैंड के पास छोड़कर फरार हो गए।

थाना अधिकारी सुबोध कुमार की सख्ती से बस स्टैंड व चौपाटी क्षेत्र में व्यवस्था दुरुस्त

बढ़ता राजस्थान

**राजसमंद(सुरेश बागोरा)।** केलवा करबे में बढ़ती यातायात अव्यवस्था और जाम की समस्या को देखते हुए केलवा थाना अधिकारी सुबोध कुमार की पहल पर ट्रैफिक व्यवस्था सुधारने की दिशा में ठोस कदम उठाए गए हैं। पुलिस द्वारा केलवा बस स्टैंड क्षेत्र में ट्रैफिक लाइन मार्किंग के भीतर ही लोरियों को खड़ा करवाया गया। साथ ही टेम्पो सहित अन्य यात्री व परिवहन संसाधनों की भी निर्धारित स्थानों पर व्यवस्थित किया गया, जिससे आमजन को आवागमन में सुविधा मिल सके।

इसी क्रम में केलवा चौपाटी क्षेत्र में भी ट्रांसपोर्ट वाहनों एवं भारी संसाधनों को सुव्यवस्थित किया गया तथा वाहन चालकों को नियमों की पालना करने की सख्त हिदायत दी गई। मोड़ वाले स्थानों पर भी आगामी दिनों में सुव्यवस्थित ट्रैफिक व्यवस्था विकसित किए जाने की योजना है।स्थानीय नागरिकों और व्यापारियों ने पुलिस की इस पहल का स्वागत करते हुए कहा कि इससे यातायात जाम की समस्या में कमी आएगी और सड़क दुर्घटनाओं पर भी प्रभावी नियंत्रण लगेगा।



श्रीसांवलियाजी मंदिर में खुला मंडार पहले दिन 12.10 करोड़ की हुई गिनती, कल अमावस्या में भी होगी काउंटिंग



बढ़ता राजस्थान

**चित्तौड़गढ़।** मेवाड़ के प्रसिद्ध कृष्णधाम सांवलियाजी मंदिर में गुरुवार को भगवान का भंडार खोला गया। भंडार खुलते ही पहले दिन 12 करोड़ 10 लाख रुपए की गिनती हुई। राजभोग आरती के बाद जैसे ही भंडार खोलने की प्रक्रिया शुरू हुई, मंदिर परिसर श्रद्धालुओं के जयकारों से गुंज उठा। हर कोई भगवान सांवलियाजी के प्रति अपनी श्रद्धा और विश्वास को महसूस करता नजर आया। इतनी बड़ी राशि पहले ही दिन निकलने से भक्तों में भी खास चर्चा रही।

**राजभोग आरती बाद अधिकारियों की मौजूदगी में कड़ी सुरक्षा रही-**भंडार मंदिर मंडल के अध्यक्ष हजारीदास वैष्णव और मुख्य कार्यकारी अधिकारी एवं एडीएम प्रशासन प्रभा गौतम की मौजूदगी में खोला गया। पूरे समय कड़ी सुरक्षा व्यवस्था रखी गई, ताकि किसी तरह की कोई अव्यवस्था न हो। मंदिर मंडल सदस्य पवन तिवारी, किशनलाल अहीर, रामलाल गुर्जर और हरिराम गाडरी भी मौके पर मौजूद रहे। सभी की निगरानी में भंडार को सावधानीपूर्वक खोला गया और फिर गिनती का काम शुरू किया गया।

**जयपुर पुलिस ने यूपी में पकड़ी नकली नोट फैक्ट्री: सहारनपुर से मास्टरमाइंड गिरफ्तार, चंडीगढ़ और कश्मीर तक खपाए जा रहे थे नोट**

बढ़ता राजस्थान

**जयपुर।** जयपुर पुलिस ने जाली नोट छापने और बाजार में चलाने वाले एक बड़े गिरोह का पर्दाफाश किया है। पुलिस ने गिरोह के मुख्य सूत्रधार गौरव पुंडीर को उत्तर प्रदेश के सहारनपुर स्थित उसके घर से गिरफ्तार किया है। आरोपी को ट्रांजिट रिमांड पर जयपुर ले जाया गया है।

इनपुट मिलने के बाद राजस्थान पुलिस की टीम बुधवार देर रात सहारनपुर पहुंची थी। आरोपियों की निशानदेही पर पुलिस गौरव पुंडीर के घर पहुंची, जहां नकली नोटों का बड़ा जखीरा बरामद हुआ। उसके पास से जाली नोट छापने के उपकरण और 6.51 लाख रुपए के नकली नोट बरामद किए गए हैं। प्रारंभिक जांच में सामने आया है कि गौरव पुंडीर के खिलाफ गौरव पुंडीर को से जुड़े मामले दर्ज हैं। स्पेशल कमिश्नर (ऑपरेशन) राहुल प्रकाश ने गुरुवार को इसका खुलासा किया। उन्होंने बताया- चित्रकूट थाना पुलिस ने जाली नोट के मामले में झालावाड़ के दुबालिया निवासी गोविंद चौधरी और चित्रकूट निवासी देवेश फांडा को गिरफ्तार किया था। उनसे पूछताछ में पता चला कि वे जाली नोट उत्तर प्रदेश के सहारनपुर से लाए थे।

**पुलिस ने मास्टरमाइंड को जाली नोट खरीदने के बहाने बुलाया** इस जानकारी के आधार पर पुलिस की एक टीम ने डिकॉय ऑपरेशन चलाया। टीम जाली नोट के खरीदार बनकर उत्तर प्रदेश के सहारनपुर पहुंची। वहां गिरोह के मास्टरमाइंड गौरव पुंडीर को जाली नोट खरीदने के बहाने मिलने बुलाया गया और उसे मौके पर ही धर दबोचा गया।

**हाईकोर्ट ने 31 साल पुराना फैसला पलटा कहा- लेन-देन विवाद में एससी-एसटी एक्ट का इस्तेमाल गलत, चारदीवारी के भीतर अपमान इसके दायरे में नहीं**

बढ़ता राजस्थान

**जोधपुर।** राजस्थान हाईकोर्ट ने निचली अदालत का 31 साल पुराना फैसला पलटा है। कोर्ट ने फैसला सुनाते हुए स्पष्ट किया है कि दो व्यक्तियों के बीच निजी या व्यावसायिक लेन-देन के विवाद को एससी-एसटी एक्ट का रूप देना कानून का सरासर गलत इस्तेमाल है। जस्टिस परजद अली की अदालत ने रिपोर्टेबल जजमेंट में कहा- अगर कोई घटना बंद दुकान या घर की चारदीवारी के भीतर होती है, तो उसे पब्लिक व्यू में नहीं माना जा सकता। जो इस एक्ट के लिए अनिवार्य शर्त है। कोर्ट ने 1994 में निचली अदालत की ओर से सुनाई गई सजा को रद्द करते हुए आरोपी शोरूम मालिक को बरी कर दिया। हाईकोर्ट ने कहा कि आरोपी (दुकानदार) द्वारा बकाया राशि की मांग करना कानूनी रूप से जायज था। निचली अदालत ने एक निजी विवाद में एससी/एसटी के कड़े प्रावधान लागू करके कानून का गलत इस्तेमाल किया है।

**राजस्थान में कोहरे के साथ कड़ाके की सर्दी 3 शहरों का तापमान 5 डिग्री से नीचे आया, शेखावाटी में सर्द हवा चली**

बढ़ता राजस्थान

**जयपुर।** राजस्थान में कोहरे के साथ ही अब हल्की ठंडी हवाएं भी चलनी शुरू हो गई हैं। ठंडी हवाओं के प्रभाव से शेखावाटी के अलावा जयपुर, अजमेर, कोटा, उदयपुर संभाग के इलाकों में तापमान में गिरावट दर्ज हुई।

फतेहपुर, डूंगरपुर, लूणकरणसर और नागौर में न्यूनतम तापमान 5 डिग्री सेल्सियस से नीचे दर्ज किया गया। मौसम विशेषज्ञों के अनुसार, राज्य में अगले एक-दो दिन मौसम साफ रहेगा।

18-19 दिसंबर से उत्तर भारत में एक नया पश्चिमी विक्षोभ सक्रिय होगा, जिसके असर से राजस्थान के उत्तर-पश्चिमी जिलों में 19 से 22 दिसंबर के बीच कहीं-कहीं हल्के बादल छा सकते हैं।

बुधवार को सबसे कम न्यूनतम तापमान 3.7 डिग्री सेल्सियस नागौर में दर्ज किया गया। फतेहपुर में न्यूनतम तापमान 3.8, लूणकरणसर में 4.3, डूंगरपुर में 4.9 डिग्री सेल्सियस दर्ज हुआ।

शेखावाटी के सीकर, फतेहपुर, चूरु, पिलानी क्षेत्र के अलावा नागौर और बीकानेर के आसपास हल्की ठंडी हवाओं का प्रभाव रहा। इन इलाकों में सुबह-शाम कड़ाके की सर्दी का दौर एक बार फिर शुरू हो गया। श्रीगंगानगर, हनुमानगढ़ और बीकानेर में बुधवार को भी कोहरा छाया रहा।



धूप तेज होने से अधिकतम तापमान बढ़ा

उत्तर भारत को छोड़कर शेष राजस्थान में बुधवार को आसमान बिल्कुल साफ रहा और सुबह से तेज धूप रही। इस कारण कुछ शहरों में अधिकतम तापमान में 1 से 3 डिग्री सेल्सियस तक की बढ़ोतरी दर्ज हुई। बाड़मेर में बुधवार को अधिकतम तापमान 32 डिग्री सेल्सियस, जोधपुर में 30.9 डिग्री सेल्सियस डिग्री सेल्सियस तापमान दर्ज हुआ।

**राजनाथ सिंह-नीदरलैंड विदेश मंत्री की मुलाकात, रक्षा सहयोग बढ़ाने के लिए आशय-पत्र का आदान-प्रदान**



**नई दिल्ली।** रक्षा मंत्री राजनाथ सिंह ने गुरुवार को नई दिल्ली में नीदरलैंड के विदेश मंत्री डेविड वेन वील से मुलाकात की। इस बैठक में भारत और नीदरलैंड के बीच मजबूत और लगातार विकसित हो रही रक्षा साझेदारी को और सुदृढ़ करने पर व्यापक चर्चा हुई। दोनों मंत्रियों ने द्विपक्षीय सुरक्षा एवं रक्षा सहयोग से जुड़े विभिन्न महत्वपूर्ण मुद्दों पर विचार-विमर्श किया। भारत-नीदरलैंड रणनीतिक साझेदारी में रक्षा सहयोग एक प्रमुख स्तंभ-बैठक के दौरान रक्षा उपकरणों के सह-विकास और सह-उत्पादन को प्राथमिक क्षेत्रों के रूप में चिह्नित किया गया।



**नई दिल्ली (एजेंसी)।** 'ऑपरेशन सिंदूर' के दौरान आतंकवादी ठिकानों को नष्ट करने में भारतीय वायुसेना द्वारा प्रदर्शित साहस, गति और सटीकता की रक्षा मंत्री राजनाथ सिंह ने प्रशंसा की। रक्षा मंत्री ने कहा कि इस ऑपरेशन के बाद पाकिस्तान की ओर से की गई गैर-जिम्मेदाराना प्रतिक्रिया को भी वायुसेना ने अत्यंत प्रभावी ढंग से नियंत्रित किया।

रक्षा मंत्री राजनाथ सिंह का कहना है कि 'ऑपरेशन सिंदूर' के दौरान भारतीय सशस्त्र बलों ने उच्च-प्रभावी क्षमता का प्रभावशाली प्रदर्शन किया। इसके साथ ही उन्होंने भारतीय वायुसेना को तकनीकी रूप से उन्नत, संचालन में फूर्तौली, रणनीतिक रूप से आत्मविश्वासी और भविष्य उन्मुख शक्ति बताया। उन्होंने कहा कि भारतीय वायुसेना निरंतर

बदलते वैश्विक परिदृश्य में राष्ट्रीय हितों की रक्षा कर रही है। राजनाथ सिंह ने गुरुवार को नई दिल्ली में आयोजित वायु सेना कमांडर्स कॉन्फ्रेंस को संबोधित किया। यहां उन्होंने 'ऑपरेशन सिंदूर' में वायुसेना की सटीकता और गति की सराहना की। जनता के सशस्त्र बलों पर विश्वास को रेखांकित करते हुए उन्होंने कहा, आमतौर पर जब दुश्मन हमला

करता है, तो लोग भयभीत होकर छिप जाते हैं। लेकिन जब पाकिस्तानी सैनिकों ने भारतीय प्रतिष्ठानों को निशाना बनाने का प्रयास किया, तब भारत की जनता शांत रही और अपने दैनिक कार्यों में संलग्न रही। यह हमारी वायु रक्षा क्षमता और परिचालन तैयारी में जनता के अटूट विश्वास का प्रमाण है। उन्होंने वायु सेना कमांडर्स को 'ऑपरेशन सिंदूर' से

सीख लेकर भविष्य की चुनौतियों के लिए सतर्क एवं तैयार रहने का आह्वान भी किया। रक्षा मंत्री ने बताया कि आधुनिक युद्ध में वायु शक्ति की निर्णायक भूमिका है। रक्षा मंत्री ने कहा कि रूस-यूक्रेन संघर्ष, इजरायल-हमास युद्ध, बलाकोट एयर स्ट्राइक और 'ऑपरेशन सिंदूर' इस बात के प्रमाण हैं कि आज के समय में वायु शक्ति एक निर्णायक कारक बन चुकी है। वायु शक्ति केवल एक सामरिक साधन नहीं, बल्कि एक रणनीतिक उपकरण है, जिसकी मूल विशेषताएं गति, आश्चर्य और सटीक प्रभाव हैं। वायु शक्ति किसी भी नेतृत्व को यह क्षमता देती है कि वह विरोधी को स्पष्ट रणनीतिक संदेश दे सके कि राष्ट्रीय हितों की रक्षा के लिए हर कदम उठाया जाएगा। गति, पहुंच और सटीकता के माध्यम से वायु शक्ति राष्ट्रीय उद्देश्यों को सैन्य साधनों से जोड़ने का प्रभावी माध्यम बन चुकी है।

**हर साल 5 लाख सड़क हादसों में 1.8 लाख मौतें**

**इनमें 18-34 की उम्र के युवा ज्यादा; सरकार 10 मिनट में एंबुलेंस पहुंचाने की योजना लागेगी**



बढ़ता राजस्थान

**नई दिल्ली।** केंद्रीय सड़क परिवहन मंत्री नितिन गडकरी ने बुधवार को राज्यसभा में बताया कि भारत में हर साल करीब 5 लाख सड़क हादसे होते हैं, जिनमें औसतन 1.8 लाख लोगों की जान जाती है। इनमें से 66% मौतें युवाओं (18 से 34 साल) की होती हैं। कांग्रेस सांसद प्रमोद तिवारी के सवाल पर गडकरी ने स्वीकार किया कि रोड इन्फ्रास्ट्रक्चर सुधारने और कानून सख्त करने के बावजूद सरकार मौतों की संख्या घटाने में पूरी तरह सफल नहीं हुई है। गडकरी ने बताया कि केंद्र सरकार राज्यों को आधुनिक एंबुलेंस देने की योजना बना रही है। इसके तहत एंबुलेंस हादसे की जगह पर 10 मिनट के भीतर पहुंचेगी। उन्होंने आईआईएम की एक स्टडी का हवाला देते हुए कहा कि अगर चायलों को समय पर इलाज मिल जाए तो 50 हजार जिंदगियां बच सकती हैं।

**सड़क निर्माण परियोजनाएं पीछे चल रही हैं**

राज्यसभा में मंत्री ने बताया कि पिछले पांच साल में स्वीकृत 574 राष्ट्रीय राजमार्ग परियोजनाएं तय समय से पीछे चल रही हैं। इनकी कुल लागत करीब 3.60 लाख करोड़ रुपए है। इनमें से 300 परियोजनाएं एक साल से कम, 253 एक से तीन साल और 21 तीन साल से अधिक समय से रुट हैं। वहीं, 133 नई सड़क परियोजनाएं (कुल लागत 1 लाख करोड़ रु.) भूमि अधिग्रहण और वन मंजूरी में फंसी हैं।

**2026 तक सैटेलाइट टोल सिस्टम, बचेगा 1,500 करोड़ रु.**

सड़क परिवहन मंत्री नितिन गडकरी ने कहा कि 2026 तक देशभर में सैटेलाइट आधारित टोल प्रणाली लागू होगी। यह तकनीक सैटेलाइट और आर्टिफिशियल इंटेलिजेंस पर आधारित होगी। वाहनों से फास्टैग और नंबर प्लेट पहचान तकनीक के जरिए बिना रुके टोल कट जाएगा। इससे 1,500 करोड़ रुपए ईंधन की बचत और 6,000 करोड़ रुपए अतिरिक्त राजस्व की बढ़ोतरी होगी। पहले जहां टोल पार करने में 3-10 मिनट लगते थे, अब यह समय घटाकर शून्य करने का लक्ष्य रखा गया है।

**सुप्रीम कोर्ट बोला-रिटायरमेंट से पहले जजों का ताबड़तोड़ फैसले सुनाना दुर्भाग्यपूर्ण ऐसा लगता है कि जज लास्ट ओवर में छत्के मार रहे हैं**


**नई दिल्ली।** सुप्रीम कोर्ट ने बुधवार को न्यायपालिका में भ्रष्ट आचरण को लेकर अप्रत्यक्ष रूप से अहम टिप्पणी की। कोर्ट ने भ्रष्टाचार का जिक्र किए बिना कहा कि रिटायरमेंट से ठीक पहले जजों का बाहरी कार्यों से प्रभावित होकर ताबड़तोड़ फैसला सुनाना दुर्भाग्यपूर्ण है।



भारत के चीफ जस्टिस सूर्यकांत, जस्टिस जॉयमाल्या बागची और जस्टिस विपुल एम पंचोली की बेंच ने कहा- कुछ जजों में रिटायरमेंट से चंद दिनों पहले बहुत ज्यादा आदेश पारित करने की प्रवृत्ति बढ़ रही है। वे आदेश ऐसे सुनाते हैं, जैसे मैच के अंतिम ओवर में छक्के मार रहे हों। सुप्रीम कोर्ट ने यह टिप्पणी मध्य प्रदेश के एक प्रिंसिपल डिस्ट्रिक्ट जज की याचिका पर सुनवाई के दौरान की। जज ने हाईकोर्ट के उस फैसले को चुनौती दी है, जिसके तहत रिटायरमेंट से 10 दिन पहले उन्हें सस्पेंड कर दिया गया था। आरोप है कि जज ने कुछ संदिग्ध आदेश पारित किए थे। याचिकाकर्ता जज का रिटायरमेंट 30 नवंबर को होना था। उन्हें 19 नवंबर को दो न्यायिक आदेशों के अधार पर निलंबित किया गया।

**बढ़ता राजस्थान प्रिंटिंग प्रेस**

**दैनिक, साप्ताहिक, पाक्षिक, मासिक समाचार पत्र मुद्रण के लिए संपर्क करें।**



**उच्च क्वालिटी का कागज एवं स्याही**

**कलर एवं ब्लैक मुद्रण**

**किफायती मुद्रण लागत**

**Printing Press**

● Hameedpura Road Khandwa, Newai, Tonk, Rajasthan - 304021

**Office**

● Badhata Rajasthan, Near Rajkiya Mahavidhyalaya, NH-12, Bypass Newai, Tonk, Rajasthan - 304021

(M) +91-9214048888, Phone No. - 01438-223201, 02, 03

● 185/116, "Pratiksha", Sector-18, Pratap Nagar, Sanganer, Jaipur - 302033

(M) +91-9414242258, Phone No. - 0141-2795795

**Email: badhatarajasthanprintingpress@gmail.com**